



# حضرت مفتی اعظم

اور

## مقتدر علماء ومشائخ

مفتی

مفتی ریڈ شاہد علی بنی رضوی فوری

اہتمام

ادارۃ تحقیقات رضویہ جملہ

خانقاہ نوریدہ، لال مسجد، رام پور (یو پی)



حضرت مفتی اعظم

اور

مقتدر علماء و مشائخ

﴿تصنیف﴾

علامہ مفتی سید شاہد علی حسنی رضوی نوری

شیخ الحدیث الجامعۃ الاسلامیہ، قاضی شرع و مفتی ضلع رامپور

(اہتمام)

ادارہ تحقیقات رضویہ جمالیہ

خانقاہ نوریہ، لال مسجد، رامپور۔

## جملہ حقوق بحق مصنف محفوظ ہیں۔

- نام کتاب : حضرت مفتی اعظم اور مقتدر علماء و مشائخ  
 تصنیف : حضرت علامہ مفتی سید شاہد علی حسنی رضوی  
 شیخ الحدیث مرکزی درس گاہ اہل سنت والجماعۃ الاسلامیہ، قاضی شرع و مفتی ضلع راجپور  
 نظریاتی : مفتی محمد یونس رضا برکاتی مصباحی، مدرس دارالعلوم گلشن بغداد راجپور۔  
 تصحیح : الحاج حبیب احمد نقشبندی جماعتی، سید محمد ذبیح اللہ شاہدی، بنگلوری  
 کمپوزنگ : محمد اطہر رضا (رضا کمپیوٹرس) محمد فیض احمد جمالی (مدرس جامعہ)  
 طباعت : ۲۳ صفر المظفر ۱۴۳۲ھ / ۲۹ جنوری ۲۰۱۱ء بروز ہفتہ  
 بموقع عرس اعلیٰ حضرت امام اہل سنت فاضل بریلوی قدس سرہ  
 صفحات : ۵۶  
 مطبع : مکتبہ نعیمیہ، میا محل، نئی دہلی۔  
 تعداد : گیارہ سو (۱۱۰۰)  
 ناشر : برکت علی خاں صاحب قادری نقشبندی منیجر پرتھوہا بینک۔  
 اہتمام : مولانا سید واجد علی حسنی عرف فیضان رضا نوری، شہزادہ اکبر قاضی شرع  
 و مولانا سید محمد ذبیح اللہ رضوی شاہدی ولد اعز و پرستل سکریٹری قاضی شرع  
 ادارہ تحقیقات رضویہ جمالیہ، لال مسجد، راجپور

### ملنے کے پتے

- (۱) مرکزی درس گاہ اہل سنت والجماعۃ الاسلامیہ، پرائیمنس راجپور۔ فون: 0595-2325608 موبائل: 9837171808  
 (۲) مجلس جمال مصطفیٰ، خانقاہ نور، یہ جریہ، لال مسجد، راجپور۔ فون: 0595-2326439 موبائل: 9528878806  
 (۳) جمالی کتب خانہ، تحصیل صدر، حامد گیٹ، راجپور۔ موبائل: 8899458271  
 (۴) برکاتی بک ڈپو، اسامیہ مارکیٹ، نوحہ مسجد، بریلی شریف۔ موبائل: 9412605880  
 (۵) تنظیم بزم انوار رضا ٹرسٹ، جوگیشوری ایسٹ، ممبئی۔ موبائل: 09221462276

۷۸۶/۹۲

## انتساب

وارث علم و عرفان صدر الشریعہ، نمونہ حافظ ملت  
 ، یادگار سلف، رہبر شریعت، ہادی راہ طریقت، خطیب اعظم  
 عرب و عجم، یورپ و افریقہ، مسند تدریس کے شہسوار، محدث  
 کبیر، نائب قاضی القضاۃ فی الہند، شہزادہ صدر الشریعہ  
 حضرت علامہ مفتی الشاہ ضیاء المصطفیٰ قادری سابق شیخ  
 الحدیث الجامعۃ الاشرفیہ مبارک پور بانی جامعہ امجدیہ رضویہ  
 گھوسی دامت برکاتہم القدسیہ و متع اللہ المسلمین  
 بطول بقائہ کی خدمت اقدس میں۔

گر قبول افتد زہے عز و شرف

فقیر نورنی

## مفتی اعظم علم کے دریائے ذخار

قاضی القضاۃ فی الہند جانشین مفتی اعظم تاج الشریعہ فخر ازہر  
 حضرت علامہ الحاج مفتی محمد اختر رضا خاں قادری رضوی  
 زمت برکاتہم القدسیہ مع اللہ المسلمین بطول بقاۃ بانی و  
 سرپرست جامعۃ الرضا و مرکزی دارالافتاء بریلی فرماتے ہیں:  
 مفتی اعظم علم کے دریائے ذخار تھے۔ جزیات  
 حافظے سے بتا دیتے تھے۔ فتاویٰ قلم برداشتہ لکھ دیا کرتے۔ ان  
 کا عمل ان کے علم کا آئینہ دار تھا۔ ان کے عمل کو دیکھنے کے بعد  
 اگر کتاب دیکھی جاتی تو اس میں وہی ملتا جو حضرت کا عمل ہوتا  
 تھا۔ ہر معاملہ میں حضرت ہی کی رائے اول ہوتی تھی اور جن  
 علمی اشکال میں لوگ الجھ کر رہ جاتے تھے وہ حضرت چٹکیوں  
 میں حل فرما دیا کرتے تھے۔

## افتتاحیہ

یہ مقالہ حضرت مفتی اعظم اور مقتدر علماء و مشائخ جشن صد سالہ مفتی اعظم بمبئی کے موقع پر سیمینار میں پڑھنے کے لئے لکھا گیا تھا۔ فقیر نوری نہ تو قد آور شخصیت اور نہ مصباحی کی نسبت اور اسٹیج کا انتظام و نظامت ایسے حضرات کے حوالے تھی کہ جن تک رسائی اور بات کا منوانا اس وقت آسان نہ تھا، اس لئے مقالہ سیمینار میں پیش نہ ہو سکا۔ فقیر نوری نے کچھ عرصہ بعد محبت محترم ذی المجد والکرم، ذی الطبع السلیم والفکر القویم حضرت علامہ مولانا عبدالمبین نعمانی مدظلہ العالی صدر المدرسین دارالعلوم قادریہ چریاکوٹ کے حوالے نظر ثانی کے لئے کیا۔ موصوف نے طویل مدت کے بعد نظر ثانی اور جزوی تصحیح کے ساتھ پیش کیا ساتھ میں اپنے مطبوعہ قیمتی رسائل اور کتب کا تحفہ بھی پیش فرمایا۔ فقیر اس پر موصوف کا تہ دل سے شکر گزار ہے۔

نعمانی صاحب نے نظر ثانی کرتے وقت ایک جگہ تحریر فرمایا کہ یہاں کچھ ابہام ہے اسے دور کر دیا جائے۔ دوسری جگہ حافظ ملت قدس سرہ کے تذکرہ اور حوالے میں تحریر فرمایا۔ کداس کی اصل دیکھ لی جائے۔ فقیر نوری نے حسب مشورہ دونوں کام انجام دیئے۔

پھر خود اس پر نظر ثانی کرنے کے بعد مزید کچھ تاثرات اور حوالہ جات کا اضافہ کیا۔ اس طرح یہ مقالہ ”حضرت مفتی اعظم اور مقتدر علماء و مشائخ“ کتابی شکل اختیار کر گیا۔

کمپوزنگ، پروف ریڈنگ، حوالہ جات کی تخریج، نظر ثانی میں جن حضرات نے میرا ہاتھ بٹا کر کام کو آسان کیا ان میں سے خاص کر مولانا مفتی محمد یونس رضا مصباحی برکاتی، زید مجدہم السامی، مولانا حبیب النبی رضوی جمالی، ماسٹر محمد فیض احمد جمالی، مولانا محمد ارشد علی صاحب رضوی مدرسین جامعہ زید اخلاصہم، مولانا محمد نازل رضا

رضوی اور مولوی سید واجد علی حسنی عرف فیضان رضا نوری اور مولوی سید محمد ذبیح اللہ رضوی شاہدی بنگلوری محلمان درجہ سابعہ و مولانا محمد اسلام حسن رضوی محکم درجہ حدیث شریف جامعہ ہذا اور محمد اطہر رضا رضوی سلمہم المنان و حفظہم الرحمن۔ طباعت کی ذمہ داری میرے مخلص عالی جناب برکت علی خاں صاحب نقشبندی رضوی زید اخلاصہ نے خندہ پیشانی سے قبول فرمائی۔ فخر ہم اللہ خیر الجزاء، فی الدین و الدنیا والاخرہ۔ کتاب طبع ہو کر منظر عام پر آئی۔ اب ہدیہ کارنمین ہے۔

گزارش: فقیر نوری اہل علم کی بارگاہ میں ملتمس ہے کہ اگر کتاب میں کمی نظر آئے یا حوالہ جات میں کوئی سقم ہو تو اس پر تبصرہ اور تنقید کے بجائے فقیر نوری کو براہ راست مطلع کریں شکر گزار ہوں گا۔ اور قیمتی مشوروں کو قبول کرے گا۔

فقیر نوری سید شاہد علی حسنی رضوی جمالی غفرلہ ولوالدہ یہ واجباہ۔

۲/ صفر المظفر ۱۴۳۳ھ / ۷/ جنوری ۲۰۱۱ء بروز جمعہ المبارکہ۔

## برائے ایصال ثواب و دعائے مغفرت

عالی جناب برکت علی خاں صاحب قادری، نقشبندی، رکن جامعہ

منیجر: پرتھماپینک، جوہر کالونی، رامپور کے

والد ماجد: منشی قدرت اللہ خاں صاحب قادری نقشبندی علیہ الرحمہ

(تاریخ وصال ۹ ربیع الاول ۱۳۹۷ھ / ۲۸ فروری ۱۹۷۷ء)

والدہ ماجدہ: منیزہ بیگم مرحومہ (م ۱۲ رمضان المبارک)

زوجہ محترمہ: نجمہ صابری مرحومہ

(م ۷ جمادی الاولیٰ / ۱۸ فروری ۲۰۰۲ء) کی

اللہ تعالیٰ بوسیلہ سید المرسلین و بطیفیل غوث و خواجہ و جمال و رضا مغفرت کاملہ فرمائے۔

عذاب قبر، عذاب حشر سے مامون و محفوظ فرمائے، جنت الفردوس میں اعلیٰ مقام اور

اپنے حبیب کی شفاعت کے ساتھ مشرف فرمائے۔ (آمین)

## حضرت مفتی اعظم اور مقتدر علماء و مشائخ

معاصرت اکثر و بیشتر وجہ منافرت و مخالفت بن جاتی ہے۔ رہبران قوم و ملت کی خدمات دینی، باکمال حضرات کے کمالات علمی و روحانی معاصرت کی بھیئت چڑھ کر منصفہ شہود پر نہیں آتے۔ اس مسلمہ امر کے باوجود، تاجدار اہل سنت، مرجع العلماء و المشائخ، امام الفقہاء، قطب عالم، مفتی اعظم، مجددِ زمان، شہزادہ اعلیٰ حضرت، شیخ اکبر محی المملۃ والدین حضرت علامہ الحاج الشاہ ابوالبرکات محمد مصطفیٰ رضا خاں قادری، برکاتی، نوری، رضوی، بریلوی قدس سرہ کی شخصیت اتنی جامع الصفات، باکمال اور باوقار تھی کہ عوام الناس سے بڑھ کر جلیل القدر علماء کرام، مفسرین، محدثین، فقہاء و مفتیان عظام، مناظرین و متکلمین، خطباء و مقررین، ادباء و مصنفین، مدرسین و محققین اور صوفیاء و مشائخ ذوی الاحترام بھی آپ سے تعلق و نسبت رکھنے میں فخر محسوس فرماتے۔ بڑے بڑے مسند نشین آپ کے در کی جہیں سائی کو سعادت سمجھتے اور آپ کے وجود مسعود کو اسلام، عالم اسلام اور معالم علم کے باعث غنیمت شمار فرماتے۔ جلیل القدر علماء و مشائخ کی یہ شہادت تاریخ کے طالب علم پر واضح کرتی ہے کہ عالم اسلام میں کوئی ایسا صاحب علم و فضل نظر نہیں آتا جس نے آپ کے کمالات کا اعتراف نہ کیا ہو، فقہی بصیرت اور تاج فضیلت کی گواہی نہ دی ہو۔ تبحر علمی، تعمق نظر، استحضار علمی اور جزیات پر عبور کی داد حسین نہ دی ہو۔

اختصار کے پیش نظر اس موقع پر چند جلیل القدر علماء و مشائخ کے کلمات



کے صرف وہ حصے پیش خدمت ہیں جن میں آپ کی خدمت دینی، رسوخ فی العلم، تفقہ فی الدین اور شان افتاء کا بیان ہے۔ دیگر صفات و کمالات کا بیان کسی اور موقع پر ہوگا۔ آپ کے اساتذہ کرام اور ہم عصر علماء و مشائخ کے یہ کلمات پڑھ کر واضح ہوتا ہے۔ کہ حضرت تاجدار اہل سنت قدس سرہ باصطلاح فقہاء کرام اپنے دور کے متحدہ ہندوستان کے فقیہ اعظم، مفتی اعظم اور قاضی القضاۃ ہیں۔

۱۔ (الف) نور العارفین حضرت سید شاہ ابوالحسین احمد نوری قدس سرہ نے امام احمد رضا قدس سرہ سے ارشاد فرمایا:

مولانا صاحب! آپ اس بچے کے ولی ہیں۔ اگر اجازت دیں تو میں نومولود کو داخل سلسلہ کر لوں۔“ (۱)

امام احمد رضا قدس سرہ نے عرض کیا:

حضور وہ غلام زادہ ہے، اسے داخل سلسلہ فرمایا جائے۔

نور العارفین حضرت سید شاہ ابوالحسین احمد نوری قدس سرہ نے مصلیٰ ہی پر بیٹھے بیٹھے امام احمد رضا کے نورِ نظر، لُحْی جگر ”آل الرحمن“ اور مستقبل کے مجدد مفتی اعظم کو غائبانہ داخل سلسلہ فرمایا۔ حضرت نور العارفین نے امام احمد رضا کو اپنا امامہ عطا فرماتے ہوئے ارشاد فرمایا:

میری یہ امانت آپ کے سپرد ہے۔ جب وہ بچہ اس امانت کا متحمل ہو جائے تو اسے دے دیں۔ مجھے خواب ہی میں اس کا نام ”آل الرحمن“ بتایا گیا ہے لہذا نومولود کا نام ”آل الرحمن“ رکھیے۔ مجھے اس بچے کو دیکھنے کی تمنا ہے۔ وہ بڑا ہی فیروزِ بخت اور

(۱) قبل ولادت اور بعد ولادت عہدِ طفلی و شیرخوارگی میں کسی کو داخل سلسلہ کرنے اور غلیفہ عجاز بنانے کا مسئلہ میر عبد الواحد بکراہی قدس سرہ (۱۹۱۵ھ/ ۱۰۱۷ھ) سے سائل شریف وغیرہ میں منجھ فرما چکے ہیں ۱۲ رضوی

مبارک بچہ ہے۔ میں پہلی فرصت میں بریلی حاضر ہو کر آپ کے

بیٹے کی روحانی امانتیں اس کے سپرد کر دوں گا۔ (۱)

(ب) دوسرے روز جب ولادت کی خبر مارہرہ پنچنی تو نور العارفین

حضرت سید شاہ ابوالحسن احمد نوری قدس سرہ نے:

نو مولود کا نام ”ابوالبرکات محی الدین جیلانی“ منتخب فرمایا۔ (۲)

(ج) امام احمد رضا قدس سرہ اسی روز مارہرہ مطہرہ سے بریلی پہنچے۔ بیٹے

کو سینے سے لگایا اور پیشانی چوم کر کہا:

”خوش آمدید ولی کامل“ (۳)

۲۔ (الف) اعلیٰ حضرت مجدد دین و ملت امام احمد رضا فاضل بریلوی قدس سرہ (م

۱۳۴۰ھ/۱۹۲۱ء) آپ کے والد ماجد بھی ہیں، مربی اور استاذ و شیخ مجاز بھی۔ امام احمد

رضانے اپنے تلامذہ کا ذکر نظم کی صورت میں بعنوان ”ذکر احباب و دعاء احباب“ کیا

ہے۔ ایک شعر میں اپنے آئینہ جمال و کمال حضرت مفتی اعظم اور حضرت مفتی برہان

الحق جبل پوری علیہما الرحمۃ کے متعلق ارشاد فرماتے ہیں:

آل الرحمن، برہان الحق ☆ شرق پہ برق گراتے یہ ہیں (۴)

(ب) امام احمد رضا قدس سرہ کے آئینہ جمال و کمال حضرت مفتی اعظم نے جب پہلا

فتویٰ رضاعت کا لکھا اور وہ اصلاح کی غرض سے امام احمد رضا کی بارگاہ میں پیش کیا گیا۔ تو امام

(۱) روایت علامہ مفتی محمد مطیع الرحمن رضوی مدبر عام الادارۃ الخفیہ کشن گنج، بہار، ۱۳ جمادی الاولیٰ

۱۴۱۰ھ/۱۴ دسمبر ۱۹۸۹ء بروز پنج شنبہ بوقت ۱۱ بجے دن بمقام خانقاہ نور یہ جالیہ لال مسجد، رامپور۔

(۲) جلال الدین قادری، مولانا، محدث اعظم پاکستان، ج ۱، ص ۶۶، مطبوعہ لاہور۔

(۳) ماہنامہ ”استقامت“ کانپور (مفتی اعظم ہند نمبر) ص ۱۹۷، مجریہ مئی ۱۹۸۳ء۔

(۴) احمد رضا خاں قادری، فاضل بریلوی، امام محقق، الاستداد ص ۹۸، مطبوعہ بریلی ۱۴۰۸ھ۔

احمد رضا نے خط پہچان لیا۔ دریافت فرمایا کس نے دیا ہے؟ لے جانے والے نے بتایا چھوٹے میاں نے (گھر میں لوگ پیار میں حضرت حجۃ الاسلام کو بڑے میاں اور حضرت مفتی اعظم کو چھوٹے میاں کہتے تھے)۔ امام احمد رضا نے طلب فرمایا۔ مفتی اعظم خدمت میں حاضر ہوئے۔ دیکھا کہ اعلیٰ حضرت باغ باغ ہیں۔ پیشانی اقدس پر بشارت سے کرنیں پھوٹ رہی ہیں۔ فرمایا: اس پر دستخط کرو، دستخط کرانے کے بعد امام احمد رضا قدس سرہ نے صبح الجواب بعون الملك العزيز الوهاب لکھ کر اپنے دستخط فرمائے اور فتویٰ نویسی کے اس حسن آغاز پر امام احمد رضا قدس سرہ نے اپنے شہزادہ اصغر مفتی اعظم کو پانچ روپے بطور انعام عطا فرما کر ارشاد فرمایا:

تمہاری مہر بنوادیتا ہوں۔ اب فتویٰ لکھا کرو۔ اپنا ایک رجسٹر

بنالو۔ اس میں نقل بھی کیا کرو۔ (۱)

امام احمد رضا قدس سرہ نے اپنے دست مبارک سے مہر کا خاکہ تیار فرما کر مندرجہ ذیل عبارت لکھی:

ابو البرکات محی الدین جیلانی آل الرحمن محمد عرف مصطفیٰ رضا

خاں قادری۔ (۲)

(۱) مفتی شریف الحق امجدی، فقیہ الہند شارح بخاری مضمون مشمولہ پندرہ روزہ رفاقت پٹنہ، ج ۱، ص ۵، ۸، مجریہ یکم فروری ۱۹۸۲ء۔

(۲) تفصیل کے لئے ملاحظہ ہو: (الف) حسنین رضا خاں بریلوی، مولانا، میرت اعلیٰ حضرت، ص ۱۱۹، مطبوعہ بریلی۔ (ب) محمود احمد قادری، مولانا، تذکرہ علماء اہل سنت، ص ۲۲۳-۲۲۴، مطبوعہ بہار۔

(ج) مفتی شریف الحق امجدی، فقیہ الہند شارح بخاری مضمون مشمولہ پندرہ روزہ رفاقت پٹنہ، ج ۱، ص ۵، ۸، مجریہ یکم فروری ۱۹۸۲ء۔

(د) ماہنامہ استقامت کانپور، مفتی اعظم ہند نمبر، ص ۱۵۲، مجریہ مئی ۱۹۸۳ء۔

(س) ماہنامہ اعلیٰ حضرت بریلی، ص ۱۰، مجریہ جولائی ۱۹۶۵ء، مطبوعہ بریلی۔

(ج) امام احمد رضا قدس سرہ کو اپنے فرزند اصغر مفتی اعظم کی فتاوت و ثنابت پر اس نوعیت کا اعتماد تھا کہ اپنے بعض فتاویٰ پر ان کے تائیدی دستخط کرواتے تھے۔ (۱)

(د) امام احمد رضا قدس سرہ نے اپنی حیات طیبہ میں سیکڑوں مسائل اپنے خلف اصغر مفتی اعظم سے لکھوائے اور ان کی تصدیق و تصویب فرما کر اپنے دستخط کئے۔ (۲)

(ر) امام احمد رضا قدس سرہ نے ایک بار اپنی اور دوسرے علماء اہل سنت کی موجودگی میں آپ سے جواب فتویٰ لکھوایا۔ اور خود اپنی تصدیق سے مزین فرما کر آپ کو مفتی اعظم کا خطاب بخشا۔ (۳)

(س) رجب ۱۳۳۹ھ میں اعلیٰ حضرت مجددین و ملت امام احمد رضا قدس سرہ نے متحدہ ہندوستان کے لئے دارالقضاۃ شرعی قائم فرمایا اور بعض علماء کرام کی موجودگی میں حضرت مفتی اعظم مولانا محمد مصطفیٰ رضا نوری بریلوی اور حضرت صدر الشریعہ مولانا

(۱) تفصیل کے لئے ملاحظہ ہو:

(الف) احمد رضا خاں قادری، امام، محقق، الحجۃ المکرمہ فی مایہ المستحکم، ص ۳-۵، مطبوعہ بریلی باراول۔

(ب) فضل حسن صابری، مولانا فاضل مفت روزہ و بدیہ سکندری، راجپور، ج ۵۹، ش ۱۶، ص ۳، مجریہ ۳ مارچ ۱۹۱۳ء۔

(ج) فضل حسن صابری، مولانا فاضل مفت روزہ و بدیہ سکندری، راجپور، ج ۵۹، ش ۳۳، ص ۳، مجریہ ۲۸ ستمبر ۱۹۱۳ء۔

(د) فضل حسن صابری، مولانا فاضل مفت روزہ و بدیہ سکندری، راجپور، ج ۵۶، ش ۲۱، ص ۱۰، مجریہ ۱۶ فروری ۱۹۲۰ء۔

(ر) روزنامہ پیسہ اخبار، لاہور، ص ۴، مجریہ ۳ دسمبر ۱۹۲۰ء۔

(۲) تفصیل کے لئے ملاحظہ ہو:

(الف) مصطفیٰ رضا خاں نوری، مولانا مفتی اعظم، الریح الدیانی علی راس الوسواس الخبیثی، ص ۲۵، مطبوعہ امرتسر۔

(ب) احمد رضا خاں قادری، امام، محقق، فتاویٰ رضویہ، کتاب النکاح دوسرا حصہ، باب الحکومات، ص ۱۱۲، مطبوعہ بریلی۔

(ج) چند روزہ رفاقت، پٹنہ، ص ۸، مجریہ یکم فروری ۱۹۸۲ء۔

(۳) اعجاز حسین بریلوی، سید، مولانا، ماہنامہ اعلیٰ حضرت، ص ۱۰، مجریہ ربیع الاول ۱۳۸۵ھ/ جولائی ۱۹۶۵ء۔

امجد علی رضوی اعظمی علیہما الرحمة و الرضوان کو منصب افتاء و قضاء پر مامور فرماتے ہوئے ارشاد فرمایا:

اللہ عز و جل اور اس کے رسول صلی اللہ تعالیٰ علیہ وسلم نے جو اختیار مجھے عطا فرمایا ہے اس کی بنا پر ان دونوں (مفتی اعظم، صدر الشریعہ) کو اس کام پر مامور کرتا ہوں۔ نہ صرف مفتی بلکہ شرع کی جانب سے ان دونوں کو قاضی مقرر کرتا ہوں کہ ان کے فیصلے کی وہی حیثیت ہوگی جو ایک قاضی اسلام کی ہوتی ہے۔

پھر اپنے سامنے تخت پر بیٹھا کر اس کام کے لئے قلم اور دوات وغیرہ سپرد فرمایا اور مقدمات کے فیصلے کروائے۔ (صدر الشریعہ کی خودنوشت سوانح عمری) (۱)

(ص) (فلسفہ و سائنس اور نجوم و ہیئت میں حضرت مفتی اعظم قدس سرہ کی مہارت دیکھنے کے لئے اپنے عہد کے عظیم فلسفی و سائنسداں، ریاضی اور ہیئت و نجوم کے ماہر اعلیٰ حضرت امام احمد رضا محدث بریلوی کا یہ اعتراف ہی کافی ہے کہ: ولد الاعز ابوالبرکات محی الدین جیلانی آل الرحمن معروف بہ مولوی

(۱) تفصیل کے لئے ملاحظہ ہو:

(الف) عبدالمنان اعظمی، مفتی، بحر العلوم، مقدمہ قلاوی امجدیہ ج ۱، ص ۱۵، مطبوعہ دائرۃ المعارف امجدیہ، ممب۔  
(ب) ضیاء المصطفیٰ، علامہ، محدث کبیر، شہزادہ صدر الشریعہ، مقدمہ قلاوی امجدیہ، ج ۱، ص ۱۵، مطبوعہ دائرۃ المعارف امجدیہ، ممب۔

(ج) محمد جلال الدین قادری، مولانا، محدث اعظم پاکستان، ج ۱، ص ۱۳۱، مطبوعہ لاہور۔

(د) ماہنامہ استقامت کانپور مفتی اعظم نمبر، ص ۲۴، مجریہ مئی ۱۹۸۳ء۔

(ه) عبدالحق رضوی، مولانا، معارف شارح بخاری، ص ۱، مطبوعہ رضا کیڈمی ممبئی۔

مصطفیٰ رضا خاں قادری سلمہ الملک المنان وابتقاء، والی معالی کمالات  
اندین والد نیارقاہ کی رائے ہوئی کہ ان مقامات کو رد فلسفہ قدیمہ میں  
مستقل کتاب کیا جائے۔ اگرچہ دم الاخوین یکجانہ ہو۔ ایک کتاب رد  
فلسفہ جدیدہ میں رہے اور دوسری رد فلسفہ قدیمہ میں اور مقاصد فوز مبین  
میں۔ اجنبی سے مفصل طویل نہ ہو۔ یہ رائے فقیر کو پسند آئی۔ (۱)

۳۔ عید الاسلام حضرت علامہ مفتی عبد السلام صدیقی رضوی جبل پوری علیہ الرحمۃ  
(۱۳۷۲ھ/۱۹۵۳ء) اعلیٰ حضرت امام اہل سنت کے نامور طالب علم و خلفاء میں شمار ہوتے  
ہیں۔ حجۃ الاسلام کے ہم درس و ہم سبق ساتھی ہیں اور آپ کے ہم عصر ہیں۔ حضرت مفتی  
اعظم کی تصنیف لطیف ”طرق الہدیٰ والارشاد الی احکام الامارۃ والجهاد“  
کی تصدیق میں ان کے تاثرات ملاحظہ ہوں:

بسمہ سبحانہ عزوجل ☆ حامداً و مصلياً و مسلماً  
لنا ما علیہ رضا المصطفیٰ ☆ طرق الرشاد منال المنی  
لقد فاز من افتقنی اثرہ ☆ نجی و اہتدی من بہ اقتدی  
ارشاد الہی جل و علی آیت ”واعدوا لہم ما استطعتم“  
کے متعلق لاہور سے وارد شدہ ایک استفسار کے جواب میں اکل  
الانصار، افضل الکلماء، اجل العلماء، الاذکیاء الدیاء، جان قبلہ  
جانم، شاہزادۃ والاشان، عزیز سعید مکرم، فاضل محترم حضرت مولانا  
مولوی مفتی شاہ محمد مصطفیٰ رضا خاں صاحب لازال بحکاکل الفاخر و  
انعالی والمواہب کا لکھا ہوا قبالانہ، فاضلانہ، محققانہ، شاندار، مبرہن  
فتویٰ مسکنی بطرق الہدیٰ والارشاد جس میں (ماشا اللہ تعالیٰ) انجیل

عقدہ سوال ووضوح حق وظہور حکم شرعی کے ساتھ علی رغم زعم الزاعم استثناء وخط (مزیل استثناء کے موہانہ حکم مزخرفانہ ادعا کے ہر ہر ادا کی پوری پوری ناز برداری بھی ہوتی گئی ہے۔) ہمارے پاس آیا اور اس تحریر فیض تنویر کے مطالعہ سے ہم مشرف ہوئے۔ ہم شہادت دیتے ہیں کہ مجیب فاضل لیب کا تحریر فرمودہ یہ جواب بتائیدہ تعالیٰ نہایت صحیح اور عین صواب، مطابق مراد و منشاء سنت و کتاب ہے واللہ درّہ و علی اللہ اجرہ و صلی اللہ تعالیٰ علی سید المرسلین محمد و علی آلہ و صحبہ و بارک و سلم۔

فقیر محمد عبدالسلام ضیاء صدیقی رضوی جبل پوری کان اللہ تعالیٰ لد۔ (۱)

۳۔ صدر الافاضل، فخر الامثل حضرت علامہ مفتی سید نعیم الدین مراد آبادی قدس سرہ (م ۱۳۶۷ھ / ۱۹۴۸ء) بانی جامعہ نعیمیہ دیوان بازار، مراد آباد مفکر و مدبر، مفسر و محدث، خطیب و مناظر، فقیہ و مفتی، مدرس و محقق، مصنف و مؤلف اور ماہر علوم و فنون ہیں۔ اس کے ساتھ امام احمد رضا قدس سرہ کے نامور خلفاء میں سے ہیں۔ آپ کے ہم عصر ہیں۔ ۱۹۴۶ء میں محدث اعظم پاکستان مولانا سردار احمد رضوی لاکل پوری قدس سرہ کو سنی کانفرنس بنارس میں شرکت کے دعوت نامہ میں حضرت مفتی اعظم کے متعلق رقم طراز ہیں:

حضرت ”مفتی اعظم“ دام مجدد سے اور سنی کانفرنس کے اراکین

کی خدمت میں بھی التجائے شرکت کے لئے عرض کر دیں۔ (۲)

حضرت مفتی اعظم کی تصنیف لطیف کی تصدیق میں ان کے تاثرات ملاحظہ ہوں:

جزی اللہ القریب المجیب الفاضل المجیب اللیب

(۱) محمد مصطفیٰ رضا قادری، مولانا مفتی اعظم، طرق الہدیٰ والارشاد، ص ۶۲-۶۳، مطبوعہ حسنی پریس بریلی۔

(۲) محمد جلال الدین قادری، مولانا محدث اعظم پاکستان، ج ۲، ص ۵۰۷، مطبوعہ لاہور۔

خیر الجزاء ویثیب فانہ اجاد فیما افاد واصاب فیما اراد و

اللہ سبحانہ اعلم و علمہ عزاسمہ اتقن احکم کتبہ العبد

المعتصم بحبل اللہ المتین محمد نعیم الدین المعین۔ (۱)

۵۔ قطب مدینہ علامہ مفتی محمد ضیاء الدین احمد مدنی علیہ الرحمۃ (م ۱۴۰۱ھ / ۱۹۸۱ء)  
امام احمد رضا کے جلیل القدر خلیفہ ہیں شیخ کے حکم پر ستر (۷۰) سال سے زائد مدینہ  
منورہ میں مقیم رہے۔ آپ کے ہم عصر ہیں۔

مدینہ منورہ میں بلبل چنستان رضا، برادر طریقت جناب الحاج قاری محمد  
امانت رسول رضوی پہلی بھتیجی زید اخلاصہ سے حضرت مفتی اعظم کے سلسلہ میں جو  
اپنے تاثرات بیان فرمائے، ملاحظہ ہوں:

”ضیاء الدین احمد بڑے ناز کے ساتھ گنبد خضریٰ کے سامنے

مدینہ پاک میں یہ کہہ رہا ہے:

فقیر نے اپنی آنکھوں سے دیکھا۔ ”مفتی اعظم“ ہند قبلہ بچپن

ہی سے پیکر علم و فضل، زہد و تقویٰ، بزرگی و پرہیزگاری اور فقر و

عرفان کا بھلا کوئی کیا اندازہ لگا سکتا ہے۔ اعلیٰ حضرت سرکار خود

ان پر فخر فرماتے تھے۔ فقیر تو ان کو ثانی اعلیٰ حضرت کہتا ہے۔ (۲)

۶۔ صدر الشریعہ حضرت علامہ مفتی محمد امجد علی رضوی اعظمی (م ۱۳۶۷ھ / ۱۹۴۸ء) سابق صدر مدرس

مدرسہ اہل سنت ”منظر اسلام“ رضا نگر سوداگران بریلی، یگانہ عصر، تابغہ روزگار، چودھویں صدی

ہجری کے مایہ ناز عالم دین، مفسر و محدث، فقیہ و مفتی، خطیب و مناظر، محقق و مدرس، مصنف و مؤلف

اور ماہر علوم عقلیہ و عقلیہ ہیں۔ امام احمد رضا مفتی بریلوی کے تلمیذ ارشد اور خلیفہ اسعد ہیں۔ تقریباً دس

(۱) محمد مصطفیٰ رضا قادری، مولانا مفتی اعظم، طرق الہدیٰ والا رشاد، ص ۶۲، مطبوعہ حسنی پریس بریلی۔

(۲) محمد امانت رسول قادری، قادری، پندرہویں صدی کے مجدد، ص ۱۴، مطبوعہ رضا اکیڈمی ممبئی۔



گیارہ سال چشمہ فیض رضا سے فیضیاب ہیں۔ آپ کے ہم عصر و معتمد ہیں۔  
 صدر الشریعہ مولانا امجد علی رضوی اعظمی حضرت مفتی اعظم کی مردم شناسی اور علماء  
 کی قدر دانی کے تعلق سے محدث اعظم پاکستان مولانا سردار احمد گرداسپوری کے نام  
 ایک مکتوب میں رقمطراز ہیں:

(الف): بریلی شریف ہم تمام اہل سنت کے لئے مرکز ہے۔ اور  
 وہ (اس وقت) تقریباً تمام کام کرنے والوں سے خالی ہے۔  
 وہاں کسی بلکہ کئی اچھے کام کرنے والوں کی سخت ضرورت ہے۔  
 میرا یہ خیال ہے کہ چھوٹے مولانا صاحب (حضرت مفتی اعظم  
 قدس سرہ) ہرگز تمہیں نہیں چھوڑیں گے۔ یہ تو ظاہر ہے کہ بال  
 بچوں کے پاس رہنا یا قریب میں رہنا ہر شخص پسند کرتا ہے مگر  
 دیندار کے لئے خدمت دین و ضروریات دین کا خیال سب پر  
 مقدم ہوتا ہے۔ میں مجبور نہیں کرتا مگر اتنا ضرور کہوں گا کہ تم خود غور  
 کرو اور جو صورت زیادہ تر دین کے لئے مفید ہو اسے اختیار کرو۔  
 ”مفتی اعظم“ کی خدمت میں میرا سلام عرض کر دینا اور جملہ

مدرسین و طلبہ کو سلام و دعا۔ (۱)

(ب) حضرت صدر الشریعہ محدث اعظم پاکستان کے نام ایک دوسرے مکتوب میں لکھتے ہیں:  
 فقیر تمہارے دیکھنے کا زیادہ مشتاق ہے۔ دیکھنا چاہئے کب تم  
 سے ملاقات ہوتی ہے۔ ”مفتی اعظم“ کی خدمت میں میرا سلام  
 عرض کر دینا اور جملہ مدرسین و طلبہ کو سلام و دعا۔ (۲)

☆☆☆

(۱) و (۲) ان مخطوط کے عکس فقیر لوری کے پاس ہیں۔

(ج) حضرت صدر الشریعہ محدث اعظم پاکستان کے نام ایک اور مکتوب میں رقمطراز ہیں:

میرا خیال ہے کہ تم اس خیال میں نہ پڑو، اس مدرسہ والے کیا کرتے ہیں۔ حق وہ چیز ہے کہ آفتاب سے زیادہ واضح ہو کر چمکتا ہے۔ گرد و غبار جب دور ہو جاتے ہیں دنیا دیکھ لے گی کہ حق پر کون تھا۔ غلط پروپیگنڈہ چند روز کا مہمان ہے۔ یہ بڑی فکر رہتی ہے کہ تمہاری آمدنی بالکل نہیں ہے۔ اس کی اب تک کوئی سہیل نہیں ہوئی اور نہ تو چھوٹے مولانا (حضرت مفتی اعظم) صاحب نے اب تک کوئی صورت نکالی، میرا خیال یہ ہے کہ وہ خود فکر میں اب تک کامیاب نہ ہو سکے مگر امید ہے کہ اب جلد کامیاب ہوں گے۔ کیوں کہ اب تک ان کا مقصد یہ تھا ہی نہیں کہ مدرسہ چلائیں اور اب غالباً مدرسہ کا قصد کر لیا ہے۔ اگر مسلسل مدرسہ کے لئے کوشش ہوگی تو کچھ آمدنی کے ذرائع پیدا ہو جائیں گے۔

محمد امجد علی رضوی اعظمی۔ (۱)

۷۔ برہان ملت حضرت علامہ مفتی محمد برہان الحق رضوی جبل پوری علیہ الرحمۃ (م ۱۴۰۵ھ / ۱۹۸۵ء) جید عالم دین مفسر و محدث، مفکر و مدبر، مدرس و محقق، فقیہ و مفتی، خطیب و مناظر، مصلح و واعظ اور مصنف و مؤلف ہیں۔ امام احمد رضا کے خلیفہ سعید اور تلمیذ رشید ہیں۔ آپ کے ہمعصر و معتمد ہیں۔

(الف) حضرت مفتی اعظم کی تصنیف لطیف طرق الہدیٰ والارشاد کی تصدیق میں رقم طراز ہیں:

بسم اللہ الرحمن الرحیم۔

(۱) اس خط کا عکس فقیر نوری کے پاس ہے

نحمدہ و نصلی علی حبیبہ النبی الکریم

انما قال المجیب الفاضل بن الفاضل

قد اتی بالحق فیہ و الصواب الکامل

انی قد تشرفت بمطالعة هذه الرسالة الجليلة

المباركة التي افها سيدنا الفاضل العلامة الکامل

الفهامة اللبيب الوزعی الفطین مولانا المفتی

الشاه مصطفى رضا خاں ادام الله تعالى ظلاله و

اسبغ عليه و علينا معه نعمه و افضاله فوجدتها

متممة بالحجة و متبينة بالكتاب و السنة و اسأل

الله تعالى ان يجعلها كاسمها طرق الهدی

والارشاد للامة والله تعالى اعلم و علمه عز مجده

اتم و احکم کتبه الفقیر عبد الباقي محمد برهان

الحق القادری الرضوی الجبلفوری غفرله۔ (۱)

(ب) حضرت مفتی اعظم کے سلسلہ میں ان کے تاثرات ملاحظہ ہوں:

مخدوم محترم، فرزند مجدد اعظم حضرت ”مفتی اعظم“ ہند ذوالجہد و

اکرم کی زبان کا ایک ایک جملہ اور ان کی تحریر پر تنویر کا ایک ایک

لفظ اپنی جگہ ایک قانون ہے۔ حضور مفتی اعظم قبلہ مدظلہ اپنے

اقوال و افعال میں اپنے والد ماجد اعلیٰ حضرت قبلہ کے قدم بقدم

ہیں۔ اور صورت و سیرت میں بھی ہم شبیہ اعلیٰ حضرت ہیں۔ (۲)

(۱) محمد مصطفیٰ رضا قادری، مولانا مفتی اعظم، طرق الہدیٰ والارشاد، ص ۶۳-۶۴، مطبوعہ حسنی پریس بریلی۔

(۲) محمد امانت رسول رضوی، قاری، چہرہ ہویں صدی کے مجدد، ص ۱۴، مطبوعہ رضا اکیڈمی ممبئی۔

(ج) حضرت مفتی اعظمؒ کے وصاں پر ملال کے موقع پر حضرت برہان ملت نے ایک رباعی کہی جس میں اپنے کو مفتی اعظم کا خادم فرمایا:

”مفتی اعظم“ کا ظلِ عاطفت ☆ آہ ہم خدام پر سے اٹھ گیا

اعلیٰ حضرت کی شبیہ پاک ☆ دل کے آئینہ میں نقشہ اُٹھ گیا (۱)

۸- چشم و چراغ خاندان اشرفیہ، محدث اعظم ہند حضرت علامہ سید محمد اشرفی جیلانی کچھوچھوی علیہ الرحمۃ (م ۱۳۸۳ھ) جید عالم دین، مفسر و محدث، مفکر و مدبر، فقیہ و مفتی، خطیب و مناظر، مصلح و داعی، ادیب و شاعر اور مصنف و مؤلف ہیں۔ امام احمد رضا کے تلمیذ رشید ہیں۔ آپ کے معاصر ہیں۔ ان کے تاثرات ملاحظہ ہوں:

آج کی دنیا میں جن کا فتویٰ سے بڑھ کر تقویٰ ہے۔ ایک

شخصیت مجدداتہ حاضرہ کے فرزندِ دلہند کا پیارا نام مصطفیٰ رضا بے ساختہ زبان پر آتا ہے اور زبان بے شمار برکتیں لیتی ہے۔

نور چشمِ اعلیٰ حضرت راجبِ دلِ حستگاں

مفتی اعظم بنام مصطفیٰ شاہِ زمن (۲)

جماعتِ رضائے مصطفیٰ کے زیرِ اہتمام ایک عظیم الشان کانفرنس کے خطبہٴ

صدارت کے موقع پر حضرت محدث اعظم ہند قدس سرہ نے فرمایا تھا:

علم سے بڑھ کر جن کا عمل اور فتویٰ سے بڑھ کر جن کا تقویٰ

ہے بے ساختہ زبان سے... مصطفیٰ رضا نکل جاتا ہے۔ اور زبان

ہزاروں برکتیں لیتی رہتی ہے۔

حضرت مفتی اعظم کے ایک فتویٰ پر تصدیق کرتے ہوئے حضرت محدث

(۱) محمد امانت رسول رضوی، قاری، پندرہویں صدی کا مجدد، ص ۳۰، مطبوعہ کانپور۔

(۲) ماہنامہ استقامت کا مفتی اعظم نمبر، ص ۱۹۸۳، بحریہ مئی ۱۹۸۳ء، مطبوعہ کانپور۔

اعظم ہند لکھتے ہیں:

هذا قول العالم المطاع و ماعلينا الا  
الاتباع. یعنی یہ ایک ایسے عالم کا قول ہے جن کی اطاعت ہونی  
چاہئے اور ہمارے اوپر ان کی اطاعت لازم ہے۔ (۱)

۹۔ چشم و چراغ خاندان برکات، شیخ الاسلام و المسلمین سید العلماء حضرت علامہ مفتی  
سید آل مصطفیٰ قادری برکاتی، نوری علیہ الرحمہ مفتی و مناظر، خطیب و واعظ، ادیب  
و شاعر، مصنف و مؤلف، عارف و کامل اور سجادہ نشین سرکار کلاں مارہرہ شریف باں  
جلالت شان موصوف نے فرمایا:

شہزادہ اعلیٰ حضرت، فقیہہ زماں، مظہر مشائخ مارہرہ حضور  
پر نور ”مفتی اعظم“ ہند قبلہ کے فضائل فقیر برکاتی کیا بیان کر سکتا  
ہے۔ بس دور حاضر میں حضور ”مفتی اعظم“ ہند قبلہ دنیائے اسلام  
کی بزرگ ترین ہستی ہیں۔ میری دعا ہے رب کائنات جل مجدہ  
عز اسمہ کے حضور، کہ خدا میری بقیہ عمر حضور ”مفتی اعظم“ ہند کو عطا  
فرمادے۔ (۲)

۱۰۔ ڈاکٹر سید شاہ محمد امین قادری برکاتی مدظلہ العالی حضور احسن العلماء قدس سرہ کے  
لمنوعات طیبات کا ذکر کرتے ہوئے فرماتے ہیں:

سیدنا اعلیٰ حضرت فاضل بریلوی جنہیں ان کے مرشدان  
کرام ”چشم و چراغ خاندان برکات“ کہتے تھے سے بے پناہ لگاؤ  
تھا۔ دن میں کئی بار اعلیٰ حضرت اور مفتی اعظم رضی اللہ تعالیٰ عنہما

(۱) محمد امانت رسول رضوی، قادری، چند ہویں صدی کا مجدد، ۳۴، مطبوعہ کانپور۔

(۲) ماہنامہ سنی دنیا، بریلی، ص ۳۱، مجریہ جون ۱۹۸۷ء۔

کا تذکرہ کرنا ان (حضور احسن العلماء) کی عادت تھی ہم  
بھائیوں سے کہتے تھے کہ:

میراجو مد مسلک اعلیٰ حضرت سے ذرا سا بھی ہٹ جائے تو  
میں اس کی بیعت سے ہزار ہوں اور میرا کوئی ذمہ نہیں ہے۔  
فرماتے تھے کہ:

یہ میری زندگی میں ”نصیحت“ اور میرے وصال کے بعد  
میری ”وصیت“ ہے۔

انتقال سے چند روز قبل براورم سید نجیب حیدر نوری سے فرمایا کہ:  
بنا مولانا احمد رضا خاں فاضل بریلوی کے مسلک حق کو ہمیشہ  
مضبوطی سے تھامے رہنا درحقیقت مسلک اعلیٰ حضرت کوئی نئی چیز  
نہیں ہے کہ یہی مسلک صاحب البرکت ہے، مسلک غوث اعظم  
ہے، مسلک امام اعظم ہے اور مسلک صدیق اکبر ہے۔

اعلیٰ حضرت کی شان اقدس میں ادنیٰ سی توہین کرنے والے سے  
ملنا انھیں گوارہ نہیں تھا، خواہ اس کا تعلق کتنے ہی بڑے خانوادے سے  
کیوں نہ ہو، کتنا ہی بڑا مقرر، دیا بیہ ہوان کی کسوٹی اعلیٰ حضرت اور  
مسلک اعلیٰ حضرت تھی۔ اعلیٰ حضرت اور مفتی اعظم کا ذکر:

میرے اعلیٰ حضرت، میرے منتی اعظم کہہ کر فرماتے تھے۔  
اور اعلیٰ حضرت کو:

رضائے آل رسول فرماتے تھے۔ (۱)

روایت متواترہ کے مطابق بمبئی کی ایک محفل جہاں بہت سے علماء و معززین

(۱) سید محمد امین قادری، ڈاکٹر، امین ملت، اہل سنت کی آواز، ص ۲۸، اکتوبر ۱۹۹۵ء۔

شہر شریف فرماتے تھے ایک شخص نے حضرت احسن العلماء کو مخاطب کرتے ہوئے سوال کیا حضورؐ آپ کے خاندان کی سب سے بڑی کرامت کیا ہے؟  
حضور احسن العلماء نے جواباً ارشاد فرمایا:

میرے خاندان کی دو بڑی کرامتیں ہیں ایک کا نام ہے اعلیٰ  
حضرت مولانا احمد رضا بریلوی اور دوسری کرامت کا نام ہے مفتی  
اعظم مولانا مصطفیٰ رضا بریلوی علیہما الرحمہ۔ (۱)

۱۱۔ علامہ ابوالمسنو وسید محمد مختار اشرف الاشرفی الجیلانی سجادہ نشین کچھوچھہ مقدسہ ضلع فیض آباد رقطراز ہیں:

حضرت مفتی اعظم علیہ الرحمہ بلاشبہ ان ہی اکابرین میں سے تھے جو دین و سنت کو فروغ دینے کے لئے پیدا ہوتے ہیں۔ حضرت کی پوری زندگی پر ایک طائرانہ نگاہ ہی ڈالنے تو یہ حقیقت کھڑکھڑا کر سامنے آجاتی ہے کہ خلوص و للبیت ان کی شخصیت کا ٹریڈ مارک تھا ان کا کوئی قول یا عمل میری نگاہ میں ایسا نہیں ہے جو خلوص و للبیت سے عاری ہو۔ وہ اگر ایک طرف تبصر عالم مستند اور معتبر فقیہ، مختلف علوم و فنون کے ماہر اور شعر و ادب کے مزاج آشنا تھے تو دوسری جانب ریاضت و عبادت، مکاشفہ و مجاہدہ اور اسرار باطنی کے بھی محرم تھے اور ہر میدان میں ان کے خلوص و للبیت کی جلوہ گری نمایاں طور پر دسائی دیتی تھی۔ وہ ایک ایسی شمع تھے جس کے گرد لاکھوں پروانے اکٹاب نور کی خاطر زندگیوں کو داؤں پر چڑھائے رہتے تھے۔ میرے گھرانے کے بزرگوں سے ان کے دیرینہ اور گہرے تعلقات

تھے۔ اس پس منظر میں مجھے ان کا قرب خاص حاصل تھا۔ ایسے کئی مواقع آئے جب حضرت نے تنہائی کی فضا پا کر انشراح صدر کے ساتھ مجھ سے باتیں فرمائیں اور ایک موقع پر فتنوں کی نشان دہی کرتے ہوئے یہاں تک کہہ دیا کہ اگر دین و سنت کے ماحول میں انتشار کا خوف و اندیشہ نہ ہوتا تو بعض لوگوں کے چہروں پر پڑی ہوئی نقابوں کو الٹ کر ان سے اپنی بیزاری کا اعلان کر دیتا۔ (۱)

۱۲- حافظ ملت حضرت علامہ عبدالعزیز محدث مراد آبادی (م ۱۳۹۶ھ / ۱۹۷۶ء) بانی الجامعة الاشرفیہ عربی یونیورسٹی مبارک پور علیہ الرحمۃ۔ مفسر و محدث، فقیہ و مفتی، مناظر و خطیب، مدرس و محقق، مصنف و مؤلف اور ماہر علوم دینون مدرس ہیں۔ حضرت صدر الشریعہ قدس سرہ کے تلمیذ رشید و خلیفہ سعید ہیں۔ آپ کے ہم عصر ہیں۔ حضرت مفتی اعظم کے متعلق ان کے تاثرات ملاحظہ ہوں:

(الف) اپنے زمانہ کے اعلم العلماء، افقہ الفقہاء، فرزند اعلیٰ حضرت امام احمد رضا حضور ”مفتی اعظم“ ہند مفتی شاہ مصطفیٰ رضا خاں صاحب بریلی دام ظلہ العالی۔ امر بالمعروف، نہی عن المنکر کی جیتی جاگتی تصویر ہیں۔ حق گوئی میں وہ ایسے مرد مجاہد فی الدین ہیں کہ معاصرین میں یہ بات عموماً نہیں ملتی۔ قدم قدم پر ہندوگان خدا کو برائیوں سے روکنا، نیکیوں کی تلقین کرنا اور بلا خوف و تحجک ہر شخص کو غیر شرعی عمل پر ٹوک دینا ان کا طرہ امتیاز ہے۔ (۲)

(ب) خیر الاذکیاء مولانا محمد احمد مصباحی صدر المدرسین الجامعۃ الاشرفیہ مبارک

(۱) سید محمد فی اشرفی، علامہ ماہنامہ مجلہ مفتی اعظم نمبر ۳، ش ۳، ۱۹۷۰ء، ۵۴ مجریہ ربیع الاول ۱۴۱۱ھ / ۱۹۹۰ء

(۲) ماہنامہ سنی دنیا بریلی، ص ۳۱، مجریہ جون ۱۹۸۷ء۔



پور رقم طراز ہیں:

حافظ ملت مولانا شاہ عبدالعزیز مراد آبادی علیہ الرحمہ سابق سربراہ اعلیٰ الجامعۃ الاشرفیہ مبارک پور نے جامعہ اشرفیہ کی نئی درسگاہ بلڈنگ کے جشن افتتاح کے موقع پر ۱۶-۱۷ اکتوبر ۱۹۷۷ء کے لئے ”مفتی اعظم“ قدس سرہ کو دعوت دی تھی۔ حضرت تشریف لائے۔ افتتاح کا کام حضرت ہی کے ہاتھوں انجام پانے والا تھا۔ جس کے لئے پہلے دن بعد مغرب نئی عمارت میں ایک تقریب منعقد ہوئی۔ یہ ابتدائی سال تھا اور شوال کی ۱۹-۲۰ تاریخوں کی درمیانی شب تھی۔ اس وقت شیخ الحدیث حضرت مولانا قاضی شمس الدین احمد جعفری رضوی علیہ الرحمہ تھے۔ درجہ فضیلت کے طلبہ کو درس بخاری شریف شروع کرا کے افتتاح کی رسم ادا ہونے والی تھی۔ اس موقع پر افتتاح سے قبل حافظ ملت نے ایک مختصر تقریر کی تھی۔ جس کا حاصل کچھ اس طرح ہے:

حضرت ”مفتی اعظم“ مدظلہ سے اس عمارت کا افتتاح اور ان سے بخاری شریف کا ایک سبق پڑھ لینا بہت بڑی سعادت ہے۔ وہ بلاشبہ ولی ہیں۔ آج جوان سے سبق پڑھ رہا ہے کل اسے اس پر فخر ہوگا کہ میں نے ”مفتی اعظم“ سے ایک سبق پڑھا ہے۔ جوان سے بیعت ہوگا اسے اس پر فخر ہوگا کہ میں ”مفتی اعظم“ سے بیعت ہوا ہوں۔ جوان سے مصافحہ کرے گا وہ اس پر فخر کرے گا کہ میں نے ان سے مصافحہ کیا ہے۔ جوان کی زیارت کرے گا وہ اس پر فخر کرے گا کہ میں نے انہیں دیکھا ہے۔ وہ علم و فن کا سمندر

ہیں خود ایک بار فرمانے لگے:

جب کوئی مسئلہ لکھنے کے لئے قلم ہاتھ میں لیتا ہوں تو نوک قلم پر علمی مضامین کی اس قدر بارش ہونے لگتی ہے کہ سنبھالنا مشکل ہو جاتا ہے۔ ان کی ذات ہمارے لئے بہت غنیمت ہے۔ ان سے سبق پڑھنا آپ کی بہت بڑی سعادت ہے۔ مولیٰ تعالیٰ ان کا سایہ ہمارے سروں پر دراز فرمائے۔ (۱)

۱۳- مجاہد ملت حضرت علامہ مفتی محمد حبیب الرحمن عباسی علیہ الرحمۃ نے حضرت مفتی اعظم کے متعلق ارشاد فرمایا:

اس دور میں حضور ”مفتی اعظم“ ہند قبلہ دامت برکاتہم القدسیہ کی ہستی فقید المثال ہے۔ خصوصیت کے ساتھ باب افتاء میں بلکہ روز مرہ کی گفتگو میں جس قدر محتاط اور موزوں الفاظ اور قیود ارشاد فرماتے ہیں اہل علم ہی اس کی منزل سے لطف اندوز ہوتے ہیں۔ (۲)

۱۴- صدر العلماء حضرت علامہ سید غلام جیلانی میرٹھی معصف بشیر القاری شرح بخاری نے محقق عصر حضرت علامہ مفتی محمد مطیع الرحمن رضوی سے ایک سوال کے جواب میں فرمایا:

اس سلسلہ میں آپ صرف حضرت ”مفتی اعظم“ سے رجوع کیجئے۔

دوسروں کی طرف رجوع کرنا اپنے وقت کو ضائع کرنا ہوگا۔ (۳)

۱۵- حضرت علامہ سید ظہیر احمد زیدی قادری پروفیسر دینیات مسلم یونیورسٹی علی گڑھ تلمیذ ارشد حضرت صدر الشریعہ قدس سرہ حضرت مفتی اعظم قدس سرہ کی مرجعیت کے

(۱) محمد احمد مصباحی، علامہ، انوار مفتی اعظم، ص ۱۸۰۔ مطبوعہ رضا اکیڈمی، ممبئی۔

(۲) جامعہ علی، مولانا، راز آلہ آبادی، کرامات مفتی اعظم ہند، ص ۱۷-۱۸، مطبوعہ پاکستان۔

(۳) فقیر نوری سے محقق عصر علامہ مفتی محمد مطیع الرحمن رضوی نوری مفسر کی روایت۔

تعلق سے اپنے شہادت بیان فرماتے ہوئے رقم طراز ہیں:

مجھے آپ (حضرت مفتی اعظم قدس سرہ) کا شرف زیارت پہلی بار غالباً ۱۳۵ھ میں بموقع عرس اعلیٰ حضرت مجددین و ملت ”فاضل بریلوی“ رضی اللہ تعالیٰ عنہ ہوا۔ اس وقت آپ کی عمر مبارک ۴۷ سال ہوگی۔ چہرہ مبارک پر تقویٰ و طہارت کا جمال اور علوم شرعیہ اور تفقہ کا جلال و کمال۔

میری عمر اس وقت ۱۶-۱۷ سال رہی ہوگی۔ میں اس وقت دارالعلوم ”عربیہ حانظیہ سعیدیہ“ قصبہ دادوں ضلع اعظم گڑھ میں درس نظامی کا طالب علم تھا اور استاذ العلماء والفقہاء ابوالحسن حضرت صدر الشریعہ علیہ الرحمہ کی معیت سعادت میں پہلی بار عرس رضوی میں حاضر ہوا تھا۔ حضرت صدر الشریعہ علیہ الرحمہ کو حضرت ”مفتی اعظم“ ہند کے ساتھ خصوصی تعلق تھا اور قرب و اخلاص تھا اس لئے آپ ہمیشہ ہی ”مفتی اعظم“ کے یہاں مہمان ہوتے اور حضرت کی برکت سے یہ شرف سعادت مجھے بھی حاصل رہا۔ اللہ اللہ وہ کیسی مجلسیں اور محفلیں تھیں کہ جن پر عرشوں کو بھی فخر ہوتا۔ ہندوستان کے سنی علمائے کرام ہجوم در ہجوم عرس رضوی میں حاضری دیتے اور حضرت ”مفتی اعظم“ علیہ الرحمہ کی فقہی عظمت و بصیرت سے فیضیاب ہوتے۔ میری یادداشت میں جن علمائے کرام کے نام آ رہے ہیں ان میں کچھ یہ ہیں:

۱- صدر العلماء حضرت مولانا نعیم الدین مراد آبادی۔

۲- حضرت مولانا سید محمد محدث کچھوچھو شریف۔

- ۳- حضرت مولانا ظفر الدین بہاری مصنف صحیح الہباری۔
  - ۴- حضرت مولانا ابوالحسنات حکیم سید محمد۔
  - ۵- حضرت مولانا ابوالبرکات سید احمد (الوری ثم لاہوری)
  - ۶- حضرت مولانا عبدالعلیم صدیقی میرٹھی۔
  - ۷- حضرت مولانا برہان الحق جبل پوری۔
  - ۸- حضرت مولانا سید محمد میاں مارہروی۔
  - ۹- فقیہ ملت، استاذ العلماء حضرت صدر الشریعہ ابوالعلیٰ مولانا امجد علی رحمہم اللہ تعالیٰ علیہ اجمعین وغیرہم۔
- ان کے علاوہ حضرت مولانا سید نعیم الدین و حضرت صدر الشریعہ علیہما الرحمہ کے تلامذہ جن کا شمار بعد میں اکابر علماء میں ہوا۔ جیسے:
- ۱- شیر پیشہ اہل سنت مولانا حشمت علی خاں۔
  - ۲- حضرت مولانا سید غلام جیلانی میرٹھی۔
  - ۳- حضرت مولانا سردار احمد محدث پاکستان۔
  - ۴- حضرت مولانا مفتی سید رفاقت حسین۔
  - ۵- حضرت مولانا مفتی عبدالعزیز مفتی ملت بانی دارالعلوم اشرفیہ بہار پور۔
  - ۶- حضرت مولانا مجاہد ملت حبیب الرحمن۔
  - ۷- حضرت مولانا اجمل شاہ سنبھل۔
  - ۸- حضرت مولانا مفتی احمد یار خاں اٹھیا نوی ثم مہجراتی۔
  - ۹- حضرت مولانا شمس العلماء شمس الدین جو پوری۔
- وغیرہم بے شمار علماء و فضلاء عرس رضوی میں حاضری دیتے اور ”مفتی اعظم“ سے علمی و روحانی فیوض و برکات حاصل کرتے

۔ عرس کے تینوں دنوں میں علماء، فضلاء اور صلحاء کا اجتماع ہوتا اور اعلیٰ علمی و فقہی مسائل زیر غور ہوتے ہیں نے پچشم سر مشاہدہ کیا کہ: حضرت ”مفتی اعظم“ کا قول کسی بھی شرعی مسئلہ میں حرف آخر ہوتا اور تمام اکابر علماء اس پر سر تسلیم خم کر دیتے تھے۔ جو فتویٰ اس بارگاہ سے جاری ہوتا وہ بغیر چون و چرا مان لیا جاتا اور تمام علماء اس پر متفق ہو جاتے۔ آپ کی فقہی عظمت اور علمی وجاہت پر علماء ملت اسلامیہ کو اس درجہ اعتماد تھا کہ مشکل مسائل اور ایسے مسائل جن میں ان کی فقہی بصیرت حکم شرعی کے اظہار میں دشواری محسوس کرتی ان کے حل کے لئے عرس رضوی حاضر ہو کر مجلس علماء و فقہاء میں پیش کرتے اور جب حضرت ”مفتی اعظم“ علیہ الرحمہ اپنے نقطہ خاص سے اس کا حکم شرعی واضح فرما دیتے تو انھیں زبردست قلبی اور ذہنی سکون ہو جاتا اور وہ مطمئن و اطمینان ہو جاتے۔

افسوس! ع

آں قدح بشکست و آں ساقی نہ ماند (۱)

۱۶۔ مناظر اہل سنت حضرت علامہ مفتی محمد حسین صاحب سنبھلی علیہ الرحمہ فرمان و نشان:

۱۷۔ ار محرم الحرام کو جناب محمد سلیم خاں صاحب عرف اچھے

بھائی نیچرس یونین پمپوڑ سے مناظر اہل سنت علامہ مفتی محمد حسین سنبھلی نے فرمایا:

میں نے بڑے بڑے علماء و مشائخ کی زیارت کی۔ بڑے

بڑے پیروں کی رفاقت میں رہا قطب وقت حضرت پیر سید

(۱) ماہنامہ سنی دنیا، ج ۱۰، ش ۱۰۸، ص ۱۴-۱۵، ہجریہ ربیع الآخر و جمادی الاولیٰ ۱۴۱۲ھ / نومبر ۱۹۹۱ء۔

جماعت علی شاہ صاحب علی پوری اور پیر و مرشد حضرت سید شاہ علی حسین اشرفی میاں کچھوچھوی جیسے بزرگوں کو بھی دیکھا لیکن جو کشش باتقویٰ و پرہیزگاری احتیاط اور حق گوئی حضور مفتی اعظم علیہ الرحمہ میں پائی کسی میں نہیں پائی۔ برسوں ملک کے تبلیغی دورے پر حضور مفتی اعظم علیہ الرحمہ کا ساتھ ہوا خلوت و جلوت میں یکساں پایا اور ان کی یہ خاص کرامت دیکھی کہ جس جگہ اور جس وقت پہنچے آنا فانا مخلوق خدا کا ہجوم لگ گیا اور حضرت کی یہ خصوصیت تھی کہ کتنا ہی بڑا عالم ہو یا شیخ ہو اگر حضرت کے سامنے خلافت شرع بولا تو حضرت نے فوراً حکم شرع بیان فرمایا اور توبہ کرائی۔ (۱)

۱- مولانا سید مظہر ربانی باندہ تلمیذ حضرت صدر الشریعہ قدس سرہ رقم طراز ہیں:

(الف) اعلیٰ حضرت امام احمد رضا بریلوی علیہ الرحمہ کے سالانہ عرس میں حضرت (صدر الشریعہ قدس سرہ) بریلی شریف ضرور جاتے اور تلامذہ بھی ہمیشہ ان کے ہمراہ رہتے تھے۔ دادوں (ضلع علی گڑھ) پہنچنے کے بعد میں بھی انھیں میں شامل ہو گیا۔ بریلی حاضری میں ہمارے دو مقصد تھے۔

۱- اعلیٰ حضرت کے فیوض و برکات کا حصول۔

۲- صدر الشریعہ کا اپنے ہم عصر علماء سے رابطہ و تعلق اور علمی و فقہی مکالمات سے استفادہ۔

حضرت (صدر الشریعہ قدس سرہ) کی معیت کے طفیل میں نے بیک وقت جن بزرگوں کی زیارت کی ان میں قابل ذکر یہ ہیں:

(۱) محمد صفدر علی قاضی، سید، حیات مفتی عالم، ص ۷۱-۷۲ مطبوعہ بریلی، بہت۔

حضرت حجۃ الاسلام مولانا حامد رضا خاں صاحب بریلوی،  
 حضرت صدر الافاضل مولانا سید نعیم الدین صاحب مراد آبادی،  
 حضرت محدث اعظم ہند سید محمد صاحب کچھوچھوی، حضرت  
 ”مفتی اعظم“ ہند مولانا مصطفیٰ رضا خاں صاحب بریلوی،  
 حضرت امیر شریعت مبلغ اسلام مولانا عبدالعلیم صاحب صدیقی  
 میرٹھی، حضرت ملک العلماء مولانا ظفر الدین صاحب بہاری،  
 حضرت برہان ملت مولانا برہان الحق صاحب جبل پوری وغیرہم  
 رحمہم اللہ تعالیٰ، ان کے علاوہ دیگر علمائے کرام جن سے ہماری  
 ملاقات عرس کے موقع پر بریلی شریف میں ہوئی تھی۔ ان میں  
 اکثریت صدر الشریعہ و صدر الافاضل کے شاگردوں کی ہوتی  
 تھی۔ جو اس وقت ملک کے نامور مقرر، مناظر، مفتی، محدث،  
 مفسر، اور بڑے مدرسوں کے صدر المدرسین تھے۔ عرس کے  
 موقع پر پورا ماحول علمی مباحث اور باہمی نقد و تبصرہ اور جرح  
 و قدح کی آماجگاہ بن جاتا تھا۔ (۱)

(ب) علم و عمل، فضل و کمال، زہد و تقویٰ، دیانت و شہادت،  
 ولایت و کرامت، غرض کہ جملہ محاسن دینیہ و فضائل شرعیہ کے ایک  
 مجموعہ کا نام ”محمد مصطفیٰ رضا خاں“ تھا۔ جو قرب قیامت کی فتنوں سے  
 بھری ہوئی لادینیت و دہریت میں ڈوبی ہوئی، چودھویں صدی ہجری  
 کی تاریکیوں میں اپنے اسلاف کا نام روشن کر گیا۔ (۲)

(۱) فقید اعظم حضور صدر الشریعہ قدس سرہ حیات و خدمات، ص ۲۶۰-۲۶۱۔

(۲) ماہنامہ استقامت، کانپور، ص ۲۵۲۔

۱۸- غزالی دوران حضرت علامہ مفتی سید احمد سعید کاظمی ملتانى علیہ الرحمۃ نے ارشاد فرمایا:

(الف) حضور ”مفتی اعظم“ ہند قبلہ تو ”مفتی اعظم عالم“ ہیں۔ اس زمانہ میں ان جیسا فقیہ میں نے نہیں دیکھا۔ قرآن مجید میں خدائے قدیر جل مجدہ خود ارشاد فرماتا ہے۔ ان اولیاءہ الا المستقون (اللہ کا ولی نہیں ہوگا مگر متقی) انھیں دیکھنے سے خدایاد آجاتا ہے۔ خود ان کی ولایت کی دلیل ہے۔

(ب) حضرت مفتی اعظم مولانا شاہ علامہ مصطفیٰ رضا خاں صاحب رحمۃ اللہ تعالیٰ علیہ نے امام اہل سنت کی جانشینی کا حق ادا کر دیا۔ اعلیٰ حضرت امام اہل سنت کی جانشینی کوئی آسان کام نہ تھا۔ (۱)

۱۹- استاذ العلماء حضرت علامہ عبد المصطفیٰ اعظمی علیہ الرحمۃ سابق شیخ الحدیث دارالعلوم ”فیض الرسول“ براؤں شریف کے حضرت مفتی اعظم کے وصال پر ملال پر تاثرات ملاحظہ ہوں:

مستند العلماء، خاتم الفقہاء، حضور ”مفتی اعظم“ ہند حضرت مولانا الحاج شاہ مصطفیٰ رضا خاں صاحب قبلہ قادری رضوی نور اللہ مرقدہ کا سانحہ ارتحال دنیاے سنیت کا وہ نقصان عظیم ہے کہ مستقبل قریب میں اس کی تلافی بے حد دشوار بلکہ تقریباً ناممکن ہے۔۔۔۔۔ اس میں ذرا بھی شک نہیں ہے کہ حضرت قبلہ علیہ الرحمۃ حضور اعلیٰ حضرت رضی اللہ تعالیٰ عنہ کے علوم نافعہ و اعمال صالحہ اور اخلاق حسنہ کے وارث و امین اور خلف الصدق و جانشین تھے۔ آپ کی وفات سے بلاشبہ مسند افتاء خالی و سند فتاویٰ مفقود ہوئی۔



ایک فقیہ اعظم و دانشور معظم دنیا سے رخصت ہو گیا۔ ایک ماہر مسائل اور جزیات و کلیات فقہ کا حافظ ہم سے جدا ہو گیا۔ ایک تقویٰ و دین کا منارہ نور اور استقامت فی الدین کا جبل راسخ ہمیشہ کے لئے ہماری نظروں سے اوجھل ہو گیا۔ گویا علماء اسلام کا مرکز اور فقہاء و محققین کا محور ہی ختم ہو گیا۔ اب ہم میں کوئی بھی ایسا نہیں رہا جو علماء اہل سنت میں مرکزی حیثیت رکھتا ہو۔ اور جو بلا استثناء تمام علماء اہل سنت کا مستند و معتمد اور بچاء و ماوی ہو۔ (۱)

۲۰۔ شارح بخاری، فقیہ الہند حضرت علامہ مفتی محمد شریف الحق امجدی قدس سرہ فرماتے ہیں:

ذہین سے ذہین علماء برسہا برس تک مشاقی کرنے اور ماہر فن مفتی سے اصلاح لینے کے بعد اس پر قادر ہوتے ہیں کہ وہ ایک مکمل فتویٰ لکھیں۔ مگر جو بات دیگر ذہین، فطین، ذکی علماء کو برسہا برس میں تنقید، اصلاح اور ہدایت کے بعد حاصل ہوتی ہے۔ وہ حضرت ”مفتی اعظم“ کو پہلے ہی دن حاصل تھی۔ یہ دلیل ہے کہ حضرت مفتی اعظم ہند جیسے والدہ ماجدہ کے شکم پاک سے ولی بن کر آئے تھے۔ اسی طرح مفتی اعظم بھی بن کر آئے تھے۔ السعيد من سعد في بطن امه۔ تھکہ فی الدین آپ کی فطرت جبلت سرشت تھی۔

غور کریں کہ ایک ۱۸ سال کا نو عمر عالم پہلا فتویٰ لکھتا ہے اور صحیح کے لئے پیش کرتا ہے۔ اس دقیق میں، نکتہ رس کی بارگاہ میں

جس کی تیز نگاہی کا عالم یہ تھا کہ اگر کسی کلمے میں ہزار مدد ہوتے تو وہ سب اول نظر میں احاطے میں آ جاتے۔ اور جس کے بارے میں علمائے حرمین نے یہ فرمایا ہو کہ اگر انہیں ابو حنیفہ دیکھ لیتے تو ان کی آنکھیں ٹھنڈی ہو جاتیں اور انہیں اپنے تلامذہ میں داخل فرما لیتے مگر اس نوعمر مفتی کے پہلے فتویٰ پر اسے بھی کہیں اصلاح کی ضرورت نہیں ہوئی۔ بات یہ ہے کہ شیر کے بچوں کو کس نے شکار کرنا سکھایا؟

حضرت مفتی اعظم ہند کی عمر مبارک کے یہی ایام تھے کہ علمائے رامپور سے مسئلہ اذان ثانی پر بحث چھڑ گئی۔ علمائے رامپور معمولی علما نہیں تھے۔ یہ وہ اکابر ملت تھے کہ جن کے علم و فضل کا رعب پورے ہندوستان پر چھایا ہوا تھا۔

شمس العلماء مولانا عبدالحق ابن علامہ فضل حق خیر آبادی جیسے اس بطل جلیل کے وارث تھے کہ بانی دیوبندیت قسم تانوتوی صاحب جب رامپور آئے تو ان کی ہیبت سے اپنے کو ظاہر نہ کر سکے۔ سرائے میں قیام کیا اور اپنا نام تبدیل کر کے لکھوایا۔

علمائے رامپور نے اس مسئلہ پر اپنی پوری توانائیوں کے ساتھ بحث شروع کر دی۔ مجدد اعظم علی حضرت قدس سرہ نے ان کے افہام و تفہیم کے لئے اپنے اس نوجوان فرزند کو حکم دیا اور حضرت مفتی اعظم ہند نے ان حضرات کے اسحاق علمیہ کے ایسے دلائل مسکت، فصیح جواب دیئے کہ وہ دم بخود ہو گئے۔ ان پر وہ گرفتیں کیں کہ وہ حضرات نشست بدنہاں ہو گئے۔ جس کا جی چاہا اس وقت کے مسائل ہوتے۔ اہل السنہ، اہل العز و غیرہ کا مطالعہ کر لے۔ اسے معلوم ہو جائے گا کہ مجدد اعظم کے

وارث نے دنیا کو دکھا دیا دنیا سے منوالیا کہ بزرگی عقل ست نہ بہرل۔

حضرت مفتی اعظم ہند کے سیکڑوں ایرادات آج بھی قرض ہیں۔ انہیں ایام میں دیوبند کے بقیۃ السلف حکیم الامت جناب تھانوی صاحب نے ”حفظ الایمان“ کی کفری عبارت کی رفوگری کے لئے ”بطل البنان“ لکھی جس کے مطالعہ کے بعد حضرت مفتی اعظم ہند نے اس کے رد میں ”وقعات السنان“ اور ”ادخال السنان“ تالیف فرمائی، جسے رجسٹری کر کے تھانہ بھون بھیجا۔ مگر ان دونوں کے جواب سے نہ صرف تھانوی صاحب نے اپنے ایک نیاز مند سے کچھ سوالات کرائے۔ ان کے جوابات کے لئے بھی حضرت مفتی اعظم ہند میدان میں آئے اور ”الموت الاحمر“ لکھ کر اکابر دیوبند کی تاویلات کے تابوت میں آخری کیل ٹھونک دی اور حجت البیہ ان پر تام فرمادی اور من هلك عن بينه ومن حي عن بينه کا جلوہ دنیا کو دکھا دیا۔

مجدد اعظم اعلیٰ حضرت قدس سرہ کی حیات مبارکہ میں حضرت مفتی اعظم ہند کے وہ کارنامے ہیں جنہیں دیکھ کر عالم تصور میں ایسا محسوس ہوتا ہے کہ ایک شر ہے جو تن تنہا پوری دنیا سے چوکھا لڑ رہا ہے اور اپنے حملہ جاں بچاں سے مخالفین کو نہ ہائے رفتن نہ جائے مامون کا مزہ چکھا رہا ہے۔ (۱)

۲۱۔ مفتی مابد حسین مصباحی نوری رقم طراز ہیں:

مفتی عظم کی شخصیت عالمگیر اور مسلم الثبوت تھی آپ کے علمی

(۱) محمد شریف الحق امجدی، شارح بخاری، انوار مفتی اعظم، ص ۲۵۲-۲۵۳، مطبوعہ رضا اکیڈمی ممبئی۔

وقار اور بزرگی کو عالم اسلام نے تسلیم کیا ہے اور ہر سلسلہ کے بزرگوں نے آپ کے احترام منصب کا لحاظ رکھا ہے۔ مولانا محمد جہانگیر خاں صاحب مہتمم مدرسہ غریب نواز سیون ڈیہہ بکارد ہندوستان کے ذی قدر اور مشہور خطیب ہیں، حضور مفتی اعظم قدس سرہ کے ساتھ آپ کے گہرے روابط رہے ہیں۔ آپ ایک ضرورت سے ۱۰ ربیع الجیلانی ۱۴۱۷ھ مطابق ۲۶ اگست ۱۹۹۶ء بروز دوشنبہ مدرسہ فیض العلوم جمشید پور تشریف لائے۔ حضور مفتی اعظم کے تعلق سے ایک سوال پر انہوں نے کئی واقعات اور اپنے تاثرات کا اظہار فرمایا:

حضور مفتی اعظم ہند علیہ الرحمہ والرضوان کی ایسی معتمد علیہ شخصیت تھی کہ ہندوپاک، بنگلہ دیش، افریقہ بلکہ تمام عرب و عجم نے آپ کی شخصیت کو متفق علیہ جانا اور سب نے معتمد علیہ تسلیم کیا ہے۔ ہر الجبھے ہوئے مسئلہ کے حل کے لئے آپ کی طرف رجوع کیا اور ہر سلسلہ کے مشائخ نے قدر کی نگاہوں سے دیکھا۔ ایک مرتبہ سلسلہ تیغیہ کے عظیم بزرگ حضرت شاہ ایوب غازی پوری خلیفہ شاہ تغ علی علیہما الرحمہ والرضوان کے مریدین نے برن پور ضلع بردوان بنگال میں ایک جلسہ کا پروگرام رکھا۔ جس میں بہت سارے علماء وقت کو مدعو کیا اور حضور مفتی اعظم قدس سرہ کو بھی دعوت دی۔ اشتہار چھپاتے وقت ان لوگوں نے مجھ سے مشورہ نہ کیا اور نہ ہی حضرت شاہ ایوب صاحب علیہ الرحمہ سے اور چپکے چھپالی۔ اشتہار میں زیر سر پرستی حضرت ایوب صاحب کا نام نامی

دیا اور صدارت میں حضرت مفتی اعظم کا، جب اشتہار طبع ہو کر آگیا اور حضرت شاہ صاحب کی اس پر نظر پڑی تو آپ کو بہت صدمہ درخ ہوا۔ فوراً راکین و مریدین کو بلوایا اور فرمایا:

تم لوگوں نے بہت بڑی غلطی کی ہے، حضرت مفتی اعظم کے رہتے ہوئے میرا نام سرپرستی میں دے کر پورے اہل سنت و جماعت کے درمیان میرا مرتبہ گھٹا دیا ہے۔ یہ کیسے ہو سکتا ہے کہ مفتی اعظم کے رہتے ہوئے میری سرپرستی ہو۔ اس لئے یہ روپیہ لو (جیب سے روپے نکال کر دیتے ہوئے فرمایا) اور ان اشتہار کو چپکے سے رکھ دو اور پھر سے دوسرا اشتہار طباعت کرا کر لاؤ جس میں زیر سرپرستی حضور مفتی اعظم کا اسم گرامی ہو۔

اور ایسا ہی ہوا کہ پھر سے دوسرا اشتہار طبع ہو کر آیا۔ (۱)

۲۲- ادیب شہیر حضرت مولانا محمد میاں کامل سہرا می علیہ الرحمۃ نے فرمایا:

عہد حاضر کی لائق صد تکریم ذات اور قدم قدم پر عقیدتوں کے پھول نچھاور کئے جانے والی شخصیت ہے آفتاب شریعت، ماہتاب طریقت، تاجدارائیں سنت حضور ”مفتی اعظم“ کی۔ جن کی زندگی کا ایک ایک لمحہ اور حیات کی ایک ایک ساعت سرمایہ سعادت اور دوات افتخار ہے۔ جن کی ساری عمر شریعت کا علم پھیلاتے اور طریقت کی راہ بتاتے گزری۔ اور جن کی زندگی کا ایک ایک عمل شریعت کی میزان اور طریقت کی ترازو پر تولا ہوا ہے۔ اس دور میں خود مدوح کی شخصیت مسلمانان ہند کی سرمدی سعادتوں کی ضمانت

(۱) عابد حسین مصباحی، لوری، مفتی، مفتی اعظم کی استقامات و کرامت، جس ۲۳۹-۲۴۰ مطبوعہ جامعہ نور دہلی۔

ہے۔ رب قدیر حضرت (مفتی اعظم قدس سرہ) کے سایہ عاطفت

اور قل ہمایونی کو سب پر دراز سے دراز کرے۔ آمین (۱)

۲۳۔ حضرت الحاج پیر طریقت شاہ نوشے میاں صاحب قادری جمالی شیریں قدس سرہ سجادہ نشین خانقاہ عارف باللہ حضرت شاہجی محمد شیر میاں علیہ الرحمہ قادری جمالی نے ۱۵ محرم الحرام بروز جمعہ بعد نماز جنازہ (مفتی اعظم) کو فرمایا:

آج تک میں نے اتنا جمع نہیں دیکھا جتنا جمع حضرت مفتی اعظم

ہند کے نماز جنازہ میں دیکھا۔ اللہ کے ولی کی یہی شان ہوتی ہے۔

جن دنوں مدرسہ ”منظر اسلام“ میں مولوی رجب علی صاحب

نانپاروی پڑھا کرتے تھے۔ میں بھی ان دنوں مدرسہ ”منظر اسلام

“ میں پڑھتا تھا۔ حضرت مفتی اعظم تو میرے دادا استاذ تھے۔ دشمن

رسول اگر کسی سے کانپتا تھا تو حضرت ہی کی ذات گرامی تھی۔ (۲)

۲۴۔ مولانا عبدالواجد قادری مفتی اعظم ہالینڈ حضرت مفتی اعظم کی بارگاہ عالی شان میں بعض اکابر اہلسنت کے چشم دید واقعات بیان کرتے ہوئے رقم طراز ہیں:

۱۹۵۶ء سے ۱۹۵۷ء کے اوائل تک اکثر و بیشتر میں حضور

مفتی اعظم علیہ الرحمہ والرضوان کی بیٹھک (سہ دری) میں حاضر

رہتا کیوں کہ ان ایام میں میرا مستقل قیام کتب خانہ

حامدی (مزار اعلیٰ حضرت کی بالائی چھت کے شمالی جانب) میں

رہا۔ اور جب بھی ذرا موقع ملتا حضرت والا کی خدمت میں حاضر

ہو جاتا۔ پانچوں وقت کی نمازیں حضرت کے ساتھ ہی ادا کرنے

(۱) جابر علی، مولانا، راز الہ آبادی، کرامات مفتی اعظم ہند، ص ۱۱، مطبوعہ پاکستان۔

(۲) محمد صفدر علی قاضی، سید، حیات مفتی عالم، ص ۱۷، مطبوعہ جیل بحیثیت بحوالہ مفت روزہ ترجمان بریلی۔

کا موقع ملتا اکثر وقت کی نمازوں میں حضرت ساجد میاں علیہ الرحمہ امام ہوتے اور جب وہ نہیں ہوتے تو کوئی طالب علم نماز پڑھا دیا کرتا۔ حضرت نے میرے سامنے کبھی امامت نہیں فرمائی حالانکہ ہر موسم میں ہر نماز کی جماعت میں آپ تشریف فرما ہوتے بلکہ بعض نمازوں میں جماعت سے بہت پہلے تشریف لاتے اور مسجد ہی کے وضو خانہ میں وضو فرماتے۔

عصر کی نماز کے بعد عموماً سردی کے سامنے کرسی لگا دی جاتی جہاں آپ رونق افروز ہوتے اور زبانی مسائل پوچھنے والوں کے جوابات دیتے۔ اگر کوئی بزرگ عالم دین تشریف فرما ہوتے تو ان کے لئے بھی کرسی بچھا دی جاتی۔

سنہ مذکورہ کے درمیان اکابر علماء میں سے حضور برہان ملت، حضور محدث اعظم ہند و حضور مجاہد ملت، حضور شیخ العلماء مولانا غلام جیلانی اعظمی، امام النخو مولانا سید غلام جیلانی میرٹھی، حضور حافظ ملت، حضور سید العلماء، حضور سلطان المناظرین مفتی رفاقت حسین مظفر پوری، حضور اجمل العلماء مولانا شاہ اجمل حسین سنہیلی، حضرت قاری مصلح الدین پاکستانی، مناظر اہلسنت علامہ محمد حسین سنہیلی وغیرہم رضوان اللہ تعالیٰ علیہم اجمعین۔ بار بار بریلی شریف امام اہل سنت کی بارگاہ میں حاضر ہوئے اور حضور مفتی اعظم سے شرف ملاقات حاصل فرمایا۔

اول الذکر کے علاوہ تمام بزرگوں کو میں نے دیکھا کہ وہ پہلے حضور مفتی اعظم کے ہاتھوں کو پھر پاؤں کو بوسہ دیتے اور برکت

حاصل فرماتے تھے۔ بلکہ سیدنا عابد ملت علیہ الرحمہ جب سردری میں آتے تو پہلے آپ کے نعلین شریف کو بوسہ دیتے اور اسے سر پر رکھتے پھر دوبارہ بوسہ دے کر ادب سے ایک کنارہ میں رکھتے پھر آپ کی طرف ملاقات کو بڑھتے اور یہ موقع انھیں اس لئے مل جاتا کہ حضرت ہمیشہ قبلہ رو بیٹھتے ایک زانو فرش پر بچھا ہوا رہتا اور دوسرے زانو پر بائیں ہاتھ میں کاغذ لے کر دائیں ہاتھ سے لکھتے رہتے یا سر جھکا کر پڑھتے رہتے تھے۔

حضور محدث اعظم کی دست بوسی کے لئے حضرت کوشش و اصرار فرماتے مگر دست بوسی میں حضور محدث اعظم سبقت لے جاتے پھر بزور طاقت مفتی اعظم کو اپنی جگہ پر بٹھا دیتے اور خود بغل میں بیٹھ جاتے۔

اسی طرح حضور سید العلماء کی دست بوسی کے لئے بھی آپ غلت فرماتے مگر سید العلماء نے یہ موقع آپ کو کبھی نہیں دیا۔ بقیہ حضرات تو آپ کو اپنی جگہ سے اٹھنے بھی نہیں دیتے بلکہ دوڑ کر پہلے آپ کے قدموں کو چومتے پھر ہاتھوں کو بوسہ دیتے۔ جواب میں حضور مفتی اعظم بھی ان کے ہاتھوں کو چوم لیتے تھے۔

ہاں حضور برہان الملت اپنی نشاہت کی وجہ سے مفتی اعظم کو روکنے پر قادر نہیں ہوتے اور دونوں ایک دوسرے کی دست بوسی فرماتے۔ حضور مفتی اعظم علیہ الرحمہ حضرت برہان الملت کی قیام گاہ کا انتظام عموماً اپنے مخصوص کتب خانہ میں فرماتے جہاں آپ کو نسبتاً آرام زیادہ ملتا یا پھر مہمان خانہ کے حجرہ میں تنہا آپ کے



رہنے کا انتظام ہوتا تھا۔ (۱)

۲۵- حضرت علامہ سید محمد اجمل میاں صاحب اشرفی کچھوچھوی حضرت مفتی اعظم قدس سرہ کے سلسلہ میں لکھتے ہیں:

حضور مفتی اعظم قدس سرہ جہاں علم و عمل میں یکتائے روزگار تھے وہیں ان کی ذات زہد و تقویٰ، فقر و استغناء، جود و سخا، حلم و بردباری، احسان و ایثار، طہارت و پاکیزگی، ضبط و تحمل، صبر و رضا، ایمان و ایقان، درویشی اور حسن اخلاق کا اتنا حسین مرقع تھی کہ بے اختیار مجمع الصفات کے الفاظ ان کے لئے زبان پر جاری ہو جاتے ہیں۔ ان کے اوصاف حمیدہ نے اپنے تو اپنے غیروں کو بھی اپنا گرویدہ بنالیا۔ (۲)

۲۶- پروفیسر عبدالغنی جوہر بلادی، ایم۔ اے۔ ڈپ ان ایڈجسٹڈ پورٹم طراز ہیں:

مفتی اعظم کی شخصیت، برصغیر میں آفتاب علم و کمال کی حیثیت رکھتی تھی۔ قرآن، حدیث، تفسیر، فقہ اور دیگر علوم کے علاوہ فلسفہ اسلامی اور عقائد دینی پر ان کی گرفت بڑی مضبوط تھی۔ علوم شریعہ کے باریک سے باریک نکات ان پر واضح تھے۔ نتیجے کے طور پر عشق کی آغ نے جہاں جذبے کو ہمیز کیا، وہیں ملی تجر نے احتیاط کو راہ دی اور پھر ان دونوں کی آمیزش نے مفتی اعظم کے کلام کو سادگی اور منووی حسن عطا کیا، عشق مصطفیٰ سے سرشار دل کی آواز میں

(۱) (الف) عبدالواجد، مفتی، علامہ، مقدمہ ضمیمہ فتاویٰ مصطفویہ قلمی۔

(ب) عبدالواجد، مفتی، علامہ، جہان مفتی اعظم ص ۹۵۲، مطبوعہ رضا اکیڈمی۔

(۲) ماہنامہ ستقامت، کانپور، ص ۱۶۳، ہجریہ مئی ۱۹۸۳ء۔

پاکیزگی، لطافت اور دلوں کو منور کر دینے والی وہ کیفیت ہے جو ایک صاحبِ دل بزرگ کے دل کے گداز کا پتہ دیتی ہے۔ (۱)

۲۷۔ مولانا مبین الہدیٰ نورانی، خطیب باری مسجد جمشید پور رقمطراز ہیں:

کسی مسئلہ پر ساری دنیا کے مفتیان کرام آپ کے جوابِ فتویٰ پر نظر لگائے رہتے تھے اسی لئے آپ کو مفتی اعظم کا خطاب ملا۔ کوئی دقیق اور کتنا ہی اہم مسئلہ آجائے تو تمام مفتیان کرام و علماء کی نظریں آپ ہی کی طرف اٹھتی تھیں۔ وقت کے اکابر علماء آپ کے قول کو اپنی تمام باتوں پر حرفِ آخر کی حیثیت دیتے تھے۔ چنانچہ کسی فتوے کے ساتھ آپ کا اسم گرامی ہی ایک زبردست حوالہ کا درجہ رکھتا تھا۔

کہنے کو تو سیدی مفتی اعظم، مفتی اعظم کہلاتے تھے لیکن درحقیقت وہ مفتی عالم تھے یعنی دنیا کے سب سے بڑے مفتی نہ کہ صرف ہندوستان کے۔ (۲)

۲۸۔ حضرت مولانا سید شاہ نعیم اشرف صاحب اشرفی جانی حضرت مفتی اعظم قدس سرہ کے سلسلہ میں یوں رقمطراز ہیں:

حیاتِ مفتی اعظم کا ہر دن ہر ماہ و سال ہمارے لئے قیمتی تھا۔ وہ ہماری جماعت کے لئے نشانِ تقدس تھے۔ وہ ہم سب کے مرجع تھے۔ مرکز تھے۔ بالاتفاق مستند قائد تھے۔ ان کی زندگی کے

(۱) ماہنامہ استقامت، مفتی اعظم نمبر کانپور، ص ۱۸۲-۱۸۳، بحریہ مئی ۱۹۸۳ء۔

(۲) ماہنامہ استقامت، مفتی اعظم نمبر کانپور، ص ۳۰۰ بحریہ مئی ۱۹۸۳ء۔

ہر لمحے سے قوم مستفید ہوئی۔ (۱)

۲۹- مولانا محمد منظر قدیری، بی. اے. فرماتے ہیں:

یہاں علم کی فراوانی بھی ہے۔ اور ولایت کی تابانی بھی۔ تاجر علمی کے بانکپن کے ساتھ معرفت کی رعنائی بھی ہے مگر علم و فن کے جلال سے زیادہ ولایت کا جمال درخشاں نظر آ رہا ہے لیکن جسوقت علم و فن کی انجمن سنور جاتی اور باب علم اس وقت آفتاب کی شعاعوں کے آگے شبنم کی طرح اپنا وجود کھودیتے۔ خود راقم الحروف نے اس بارگاہ کی تدریسی فتویٰ نویسی کی خدمات پر مامور ہو جانے کے بعد بار بار مشاہدہ کیا اور یہ خیال کیا کہ ”ایں سعادت بزور بازو نیست۔“

چند سطور بعد تحریر فرماتے ہیں:

بہر حال مسائل سنائے جاتے آپ مضمون کا تسلسل جملوں کا ربط اور حکم کی وضاحت سب کچھ درست فرما دیا کرتے اور بسا اوقات قلمبند فرما دیا کرتے اور اگر حوالہ میں عبارتیں نقل نہ ہوتیں تو اس طرف بھی توجہ دلاتے ہوئے فرماتے آپ نے در مختار کی فلاں جلد نہیں دیکھی۔ ہدایہ، عالمگیری وغیرہ میں یہ مسئلہ موجود ہے مطالعہ کیجئے غرض کہ دسیوں کتابوں کی جلدوں صفحوں کی نشاندہی سے ہم یہ سوچنے پر مجبور ہو جاتے کہ حضور کے لیل و نہار ماہ و سال مسافرت میں گزرتے ہیں۔ ارادت مندوں سے فرصت کے لمحات میسر نہیں آتے سفر و حضر میں کوئی ایسی گھڑی مہلت کی نہیں

ملتی کہ کتب بنی کرتے مگر استحضار علم خدا کی پناہ جیسے ہر کتاب  
پیش نظر ہو۔ (۱)

۳۰۔ مولانا عبد المجید خاں رضوی، اشرفیہ مبارکپور حضرت مفتی اعظم قدس سرہ کے  
متعلق رقمطراز ہیں:

اللہ تعالیٰ نے حضور مفتی اعظم قدس سرہ النورانی کو ایسے  
خاندان میں پیدا کیا جس میں کئی پشتوں سے سلسلہ علم و ارشاد قائم  
و جاری ہے اور جس کے اسلاف کرام کے اعمال صالحہ کا پاک  
ورثہ یکے بعد دیگرے اخلاف تک منتقل ہوتا آیا ہے جن کی حق گوئی  
اور حق پرستی اور عشق رسول میں سرشاری و جا شاری اور مغروران  
تحت و تاج و بندگان مال و جاہ کے مقابلے میں استغناء و بے  
نیازی انہیں اپنے اسلاف کے ورثہ میں ملی تھی۔

چند سطور کے بعد تحریر فرماتے ہیں:

حضور مفتی اعظم قدس سرہ العزیز کو اس عہد کی سلطانی  
و فرمانروائی حاصل تھی اور آپ کو برکات و فیضان کا وافر خزانہ  
ملا تھا۔ سبھی اپنے اپنے چراغ اسی شمع ہدایت سے روشن کرتے  
تھے۔ اور تمام رہروان منزل مقصود آپ ہی کے کاروان فضل  
و کرامت کی بانگ دراپر زیر غور اپنے اپنے قدم اٹھاتے تھے اور  
آپ کی جرأت و جسارت ایمان راہ کی ساری صعوبتوں کا خاتمہ  
کردیتی تھی۔ حقیقت یہ کہ یہ رفعت و عظمت آپ کے کسی دوسرے  
معاصر میں نظر نہیں آتی اس لئے اسے فضل ربانی اور انعام

خداوندی کہا جاسکتا ہے۔ (۱)

۳۱۔ حضرت علامہ محمد حسن علی رضوی میلی فرماتے ہیں:

جس طرح فن فقہ و افتاء میں حضور مفتی اعظم قدس سرہ کو بے مثال بے نظیر مہارت تامہ حاصل تھی اور عوام و خواص علماء و مشائخ کے مرجع اعظم تھے اسی طرح فن تدریس میں یدِ طولیٰ حاصل تھا۔ ان کے ابتدائی تلامذہ میں تاجدار مسند تدریس استاذ الاساتذہ حضرت محدث اعظم پاکستان علامہ ابوالفضل محمد سردار احمد صاحب علیہ الرحمہ اور شیر پیشہ اہل سنت مولانا ابوالفتح عبید الرضا محمد حشمت علی خاں صاحب قدس سرہ جیسے اکابر امت شامل ہیں۔ مگر چوں کہ بریلی شریف کا رضوی دارالافتاء دنیا بھر کا مرکزی دارالافتاء تھا اور حضور مفتی اعظم سیدنا مجدد اعظم اعلیٰ حضرت امام احمد رضا خاں صاحب قدس سرہ کے عہد حیات سے آپ کے دربار میں امین الفتویٰ تھے۔

چند طور پر بعد تحریر فرماتے ہیں:

اعلیٰ حضرت کے وصال شریف کے بعد بھی کم و بیش پچاس سال فتویٰ نویسی فرماتے رہے۔ اور اس کی مثال نہیں ملتی کہ آپ کو کسی فتویٰ سے رجوع کرنا پڑا اہل سنت کے اکابر علماء میں اختلافی تحقیقی مسائل کا جامع دلائل و متحقق و موثر تصفیہ فرماتے تھے جو کسی کے لئے

مجال انکار نہ ہوتا ایسی بکثرت مثالیں ہیں۔ (۱)

(۱) ماہنامہ استقامت، مفتی اعظم نمبر، کانپور، ص ۲۷۲-۲۷۹ ملخصاً۔ بحریہ مئی ۱۹۸۳ء۔

۳۲- پیرزادہ مولانا سید نجیب اشرف مصطفوی مجددی، ایم۔ اے۔ و مولوی فاضل رانچو رکرنانک رقم طراز ہیں:

سرکار اعلیٰ حضرت اور حضور تاجدار اہل سنت رضی اللہ عنہما کے علوم و خدمت خلق کا حصار ہر ذی عقل کے امکان سے باہر ہے۔ مرکز عقیدت بریلی شریف کی ان دو عظیم عبقری شخصیتوں نے بلا شک و شبہ اس صدی میں دین محمدی کو زندہ فرمایا اور شریعت کو مٹنے سے بچایا۔ اس صدی میں پورے عالم اسلام پر، مشائخین پر، خانقاہ اور آستانوں پر سرکار مجدد اسلام فاضل بریلیوی رضی اللہ عنہ کا احسان عظیم ہے اور تاجدار اہل سنت حضور مفتی اعظم ہند رضی اللہ عنہ کا انہوں نے تمہیں وہابیت دیوبندیت سے بچا کر مصطفیٰ کی عقیدت کا جام پلایا اور نبی کے غداروں کے چہروں کو بے نقاب کر کے ہمیں صحیح راستہ پر چلایا۔

ہم اہل سنت و جماعت کا عقیدہ ہے کہ ہم امام احمد رضا، حضور مفتی اعظم ہند کا دامن تمام کر غوث اعظم رضی اللہ عنہ کے در تک رسائی حاصل کرنا چاہتے ہیں تو اس میں کامیاب ہو سکتے ہیں شرط یہ ہے کہ استقامت فی الدین اور تہلب فی الشرع چاہئے اور استقامت کیسے حاصل ہوگا۔ پہلے امام احمد رضا رضی اللہ عنہ کو پیشوا جان کر ان کے پیچھے چلو کہ ان کے پیچھے چلنا اسی کو اتباع نبی

(۱) محمد حسن علی ملیسی، علامہ، شیخ الشیوخ العالم حضور مفتی اعظم ہند، مضمون مشولہ ماہنامہ اعلیٰ حضرت کا عالمی مفتی اعظم ہند در بیان ملت نمبر، ج ۳۸، ش ۸، ص ۱۱۰-۱۱۱ ربیع الثانی و جمادی الاول مطابق اگست ۱۹۹۸ء، مطبوعہ بریلی۔ ملخصاً

کہتے ہیں، اتباع نبی کا تعلق افعال نبی سے ہے اور افعال نبی کا

سرکار مجدد اسلام اور حضور مفتی اعظم ہند آئینہ ہیں۔ (۱)

۳۳- مولانا سید محمد حسینی اشرفی سجادہ نشین آستانہ عالیہ شمسہ اشرفیہ راجپور کرناٹک فرماتے ہیں:

آپ (حضور مفتی اعظم) کی شخصیت بڑی انقلابی شخصیت تھی۔

آپ نہ صرف ہندوپاک بلکہ پورے عالم اسلام کے سینوں کے

ایمان و عقیدے کے محافظ تھے۔ آپ کے دور میں عالم سنی کے علماء

آپ کی مبارک شخصیت کے گرد جمع تھے۔ آپ کے دور میں خدائے

تعالیٰ نے بڑی برکت عطا فرمائی تھی۔ کروڑوں مسلمانوں کے ایمان

کی حفاظت آپ کی ذات سے وابستہ تھی۔ آپ جدھر تشریف لے

جاتے انقلاب برپا ہوتا۔ گاؤں کے گاؤں، شہر کے شہر، بستیاں اور

علاقے الٹ دیئے جاتے۔ آپ کی شخصیت ایک ایسی مقناطیسی

شخصیت تھی کیا عرب، کیا عجم جہاں بھی تشریف لے جاتے علماء

و مفکرین و مدبرین سے لیکر عوام تک سب کے سب کھینچے چلے آتے

تھے۔ پردانوں کے بیچ مثل شمع جلوہ گر ہوتے تھے۔ آپ کے تحقیقی

فتوؤں سے بڑی سے بڑی شخصیت میں اختلاف کی مجال نہ تھی۔ آپ

کا فتویٰ پورے عالم اسلام کے لئے ہوتا تھا۔ ..... ہم فخر

کے ساتھ کہہ سکتے ہیں، ہمارا مفتی اعظم مفتی عالم ہے۔ (۲)

۳۴- سید شاہ فخر الدین اشرف سکھاری شریف ضلع امبیڈکر گمر رقم طراز ہیں:

(۱) نجیب اشرف، پیرزادہ، مولانا، ماہنامہ اعلیٰ حضرت کا عالمی مفتی اعظم ہند درمیان ملت نمبر، ج ۳۸،

ش ۸، ص ۱۱-۱۱۸ ربیع الثانی و جمادی الاول مطابق اگست ۱۹۹۸ء، مطبوعہ بریلی۔ ملخصاً۔

(۲) ایضاً ص ۱۲۴-۱۲۵

وہ عظیم الشان شخصیت جس کی عظمت کے ڈنکے بیرون ہند اقوام و ملل پر اثر انداز ہیں۔ ان پر کچھ نکھنا سورج کو چراغ دکھلانے کے مترادف ہے۔ حضرت مفتی اعظم ہند علیہ الرحمہ کی عظمت و بزرگی اظہر من الشمس ہے۔ آپ کی مکمل حیات صرف تابع رسالت ہی نہیں تھی بلکہ آپ کے ظاہری اطوار و حالات و عادات مکمل آئین رسول اللہ ﷺ کی شان جلوہ گری کا آئینہ تھے۔ زندگی کا ہر گوشہ طریق سنت رسول کے مین مطابق تھا۔ (۱)

۳۵- استاذنا المکرم صدر العلماء حضرت مولانا محمد تیسیر الدین عرف تحسین رضا خاں قادری قدس سرہ فرماتے ہیں:

تاجدار اہل سنت حضور مفتی اعظم ہند رضی اللہ تعالیٰ عنہ کی ذات گرامی محتاج تعارف نہیں۔ شریعت و طریقت، علم و عمل، زہد و ورع، تقویٰ و تقدس، تفقہ اور اس طرح کے سیکڑوں کمالات اس دور میں جس ایک ذات اقدس میں مجموعی طور پر پائے جاتے تھے وہ آقائے نعمت حضور مفتی اعظم ہند علیہ الرحمۃ والرضوان کی مقدس شخصیت تھی۔

چند سطور بعد تحریر فرماتے ہیں:

سیدنا سرکار اعلیٰ حضرت کی حیات طیبہ ہی میں آپ منظر اسلام میں مسند تدریس پر رونق افروز ہوئے۔ ساتھ ہی فتویٰ نویسی کا کام بھی جاری رہا۔ بعدہ کثرت فتاویٰ کے باعث تدریس کو

(۱) فخر الدین شاہ، سید، ماہنامہ اعلیٰ حضرت کا عالمی مفتی اعظم ہند در بیان ملت نمبر، ج ۳۸، ش ۸، ص ۱۶۹، ربیع الثانی و جمادی الاول مطابق اگست ۱۹۹۸ء، مطبوعہ بریلی۔ ملخصاً۔



چھوڑ کر مکمل طور پر فتویٰ نویسی اختیار فرمائی جو پوری عمر شریف تک جاری رہی۔ آخری ایام میں اگرچہ یہ کام اپنے دست مبارک سے نہیں فرماتے لیکن فتویٰ سننے اور اپنی مہر تصدیق ثبت فرمانے کا کام آخر تک جاری رہا۔ آج بھی ہزاروں فتاویٰ صفحہ قرطاس پر موجود ہیں۔ جس کی تین جلدیں ”فتاویٰ مصطفویہ“ کے نام سے زیور طبع سے آراستہ ہو کر منظر عام پر آچکی ہیں اور ابھی اسی طرح نہ جانے کتنی باقی ہیں۔ (۱)

۳۶- استاذی المکتز قاضی القضاۃ فی الہند جانشین مفتی اعظم تاج الشریعہ فخر ازہر حضرت علامہ الحاج مفتی محمد اختر رضا خاں قادری رضوی دامت برکاتہم القدسیہ رحمہ اللہ المسلمین بطول بقاۃ بانی و سرپرست جامعۃ الرضا و مرکز دارالافتاء بریلی فرماتے ہیں:

مفتی اعظم علم کے دریائے ذخارتھے۔ جزیات حافظے سے بتا دیتے تھے۔ فتاویٰ قلم برداشتہ لکھ دیا کرتے تھے۔ ان کا عمل ان کے علم کا آئینہ دار تھا۔ ان کے عمل کو دیکھنے کے بعد اگر کتاب دیکھی جاتی تو اس میں وہی ملتا جو حضرت کا عمل ہوتا تھا۔ ہر معاملہ میں حضرت ہی کی رائے اول ہوتی تھی اور جن علمی اشکال میں لوگ الجھ کر رہ جاتے تھے وہ حضرت چٹکیوں میں حل فرما دیا کرتے تھے۔ (۲)

۳۷- مولانا محمد یونس رضا خاں حسینی سجادہ نشین خانقاہ ادریسیہ ڈنڈوہ بزرگ قنوج رقم

(۱) حسین رضا خاں قادری، علامہ، صدر العلماء، ماہنامہ اعلیٰ حضرت کا عالمی مفتی اعظم ہند در بیان ملت

نمبر، ج ۲۸، ش ۸، ص ۱۷۰-۱۷۱، ربیع الثانی و جمادی الاول مطابق اگست ۱۹۹۸ء، مطبوعہ بریلی۔ ملخصاً۔

(۲) اختر رضا خاں قادری، علامہ، تاج الشریعہ، ماہنامہ مجاز کا مفتی اعظم نمبر۔ ج ۳، ش ۹، ص ۳۶،

مصر، ربیع الاول ۱۴۱۱ھ / ستمبر، اکتوبر ۱۹۹۰ء، مطبوعہ دہلی۔

طراز ہیں:

بالیقیں سرکار مفتی اعظم ہند علیہ الرحمۃ والرضوان اپنے والد محترم سرکار اعلیٰ حضرت علیہ الرحمۃ والرضوان کے سچے جانشین تھے۔ مفتی اعظم ہند سچے عاشق رسول تھے، دشمن رسول کے لئے وہ شمشیرِ بڑاں تھے کسی مخالف کو ان کی بارگاہ میں لب کشائی کرنے کی ہمت نہ ہوتی تھی غرض کہ سرکار مفتی اعظم ہند رحمۃ اللہ علیہ کی ذات بابرکات محتاج تعارف نہیں۔ آج ہندوستان ہی نہیں بلکہ پوری دنیا ان کی ضیاء بارکروں سے منور ہے۔ اور دلوں کی دنیا فیضانِ رضا و نوری سے سرشار ہے۔ ان کی عظمت و رفعت، تقویٰ و طہارت، شرافت و کرامت کے گیت پوری دنیا گاتی ہے اور گاتی رہے گی۔ آج مفتی اعظم ہند ہماری ظاہری نگاہوں کے سامنے موجود نہیں ہیں لیکن ان کے کارنامے ان کی سوانح حیات طیبہ کے اوراق ہم میں موجود ہیں ہم ان سے درس عبرت حاصل کریں۔ خداوند قدوس جل و علیٰ مرقدہ مفتی اعظم پر اپنی رحمت کی بارش فرمائے اور اس ولی کامل سچے عاشق رسول کی زندگی سے سینہ مؤمن کو ہدایت و نجات عطا فرمائے۔ آمین (۱)

۳۸۔ شہزادہ حضور صدر الشریعہ علامہ بہاء المصطفیٰ قادری سابق استاذ جامعہ رضویہ منظر اسلام، موجودہ صدر مدرس جامعۃ الرضا بریلی شریف رقم طراز ہیں:

(۱) محمد یونس رضا خاں حسینی، مولانا، ماہنامہ اعلیٰ حضرت کا عالمی مفتی اعظم ہند درمیان ملت نمبر، ج ۳۸، ش ۸، ص ۲۰۱، ربیع الثانی و جمادی الاول مطابق اگست ۱۹۹۸ء، مطبوعہ بریلی۔ ملخصاً۔

اس شہنشاہ کو دنیا تاجدار اہل سنت شہزادہ اعلیٰ حضرت سرکار مفتی اعظم کے نام سے جانتی پہچانتی ہے۔ جن کے علم و فضل کا ابر کرم آج بھی دنیا پر ٹوٹ کر برس رہا ہے۔ احکام شرع میں کسی کی رورعایت نہ ہوتی۔ علم فقہ میں آپ کا نظیر نہیں ملتا، مسائل میں علماء و فقہا آپ ہی کے جنبش لب کے منتظر ہوتے۔ فقہ کا کون سا باب ہے جس میں آپ کو درک اور علم حضوری نہ تھا۔ امام احمد رضا نے اپنے شہزادہ کو زیور علم سے آراستہ کر کے باقاعدہ فتویٰ نویسی کی خصوصی تعلیم و تربیت دی۔ امام احمد رضا قدس سرہ کو حوالہ کے لئے کسی عبارت کی ضرورت ہو تو وہ کتاب نکال کر حوالہ کی نشاندہی کرتے اور امام احمد رضا کی خدمت میں حاضر رہتے یہی وہ خدمات تھیں جس نے آپ کو مفتی اعظم بنا دیا اور انہی خدمات نے امام احمد رضا قدس سرہ کا معتمد و جانشین بنایا۔ حضور مفتی اعظم نے ابتدائی عمر سے ہی فتویٰ نویسی میں مشغول ہو کر پوری عمر اسی کام میں صرف کر دی۔ اللہ تعالیٰ نے آپ کو فقہ میں ایسا درک اور ملکہ عطا فرمایا تھا کہ پیچیدہ سے پیچیدہ مسئلہ کو اول نظر میں ہی حل فرما دیتے جس کی نظیریں بہت ہیں۔

چند سطور بعد تحریر فرماتے ہیں:

ایک فقیہ کے لئے درس نظامی کے جملہ علوم و فنون پر دسترس حاصل ہونا ضروری ہے۔ اس ضمن میں ہم حضور مفتی اعظم کو یکتائے روزگار پاتے ہیں۔ آپ کے شاگردوں کی جماعت اس پر شاہد عدل ہے

دریات میں ایسی ایسی موٹکافیاں فرماتے کہ عقل دنگ رہ جاتی۔ (۱)

۳۹- مولانا سید شاہ نعیم اشرف اشرفی جاسی رقم طراز ہیں:

حضور مفتی اعظم کے فتاویٰ، فتاویٰ رضویہ کے بعد دوسرا سب سے بڑا فقہی سرمایہ ہوگا۔ اور غالباً دونوں مجموعہ فتاویٰ ماضی کے سارے کتب فتاویٰ سے مستغنی کر دیں گے۔

حضور مفتی اعظم نے طویل عرصے تک وقار رضویت کی کامیاب آبیاری کی ہے۔ کیا بے لوٹ زندگی تھی اہل دول و صاحب اقتدار سے بے نیاز۔ تدریس افتا اور عقیدت مندوں کی شفقت سے پذیرائی آپ کے محبوب مشاغل تھے اور اس پر ستر سال کا تسلسل تھا۔ سنت کی پابندیوں اور تقویٰ شعاری میں آپ کا کوئی مثیل نہیں تھا اور ان سب اعلیٰ صفات کے ساتھ آپ کا متواضعانہ مزاج۔ آپ کی نرم گفتاری، علماء و سادات کے ساتھ حقیقی احترام وہ کوئی دینی خوبی ہے جو اس جامع الصفات میں نہ تھی۔

زفر ق تاجہ قدم ہر کجا کہ می نگر

تما شاد امن دل می کشد کہ جا ایں جا است

حیات مفتی اعظم کا ہر دن ہر ماہ و سال ہمارے لئے قیمتی تھا۔ وہ ہماری جماعت کے لئے نشان تقدس تھے۔ وہ ہم سب کے مرجع تھے، مرکز تھے، بالاتفاق مستند قائد تھے۔ ان کی زندگی کے ہر لمحے

(۱) بہاء الصغیٰ قادری، علامہ، ماہنامہ اعلیٰ حضرت کا عالمی مفتی اعظم ہند در بیان ملت نمبر، ج ۳۸،

ش ۸، ص ۲۰۸-۲۰۹، ربیع الثانی و جمادی الاول مطابق اگست ۱۹۹۸ء، مطبوعہ بریلی۔ ملخصاً۔

سے قوم مستفید ہوئی۔ اور ان کا وصال جو ایک سانحہ جانکسل تو تھا کہ وہ امیر کارواں تھے، رئیس جماعت حقہ اہل سنت تھے، وہ عاشق صادق رسول رحمت تھے۔ (۱)

۴۰۔ مفکر اسلام علامہ محمد قمر الزماں خاں اعظمی رضوی جنرل سکریٹری ورلڈ اسلامک مشن لندن فرماتے ہیں:

دنیا انھیں مفتی اعظم ہند کے نام سے یاد کرتی ہے۔ بلاشبہ یہ ان کا ایک علم ہے جو مشہور ہو گیا لیکن اگر آپ مجھے کہہ لینے دو تو ذرا بے باک ہو کر یہ عرض کروں گا اور اپنے مشاہدے اور حقائق کی روشنی میں کروں گا جب تک ہم نے ہندوستان کو دیکھا تھا، یہاں کے دارالافتاء کو دیکھا تھا، درسگاہوں کو دیکھا تھا، خانقاہوں کو دیکھا تھا اس وقت تک ہم سمجھتے تھے کہ وہ مفتی اعظم ہیں، مفتی اعظم ہند ہیں لیکن جب ہم ہندوستان سے باہر نکلے اور ہم نے عرب کی سرزمین پر قدم رکھا، ہم نے مصر کے دارالافتاؤں کو دیکھا، سیریا کے درسگاہوں کو دیکھا، لیبیا کے زوایا کو دیکھا اور خانقاہوں کو دیکھا اور مراکش کے دارالافتاء کا جائزہ لیا، دار بیضا کا مطالعہ کیا فارس جو مدینۃ الاولیاء ہے وہاں کے بسنے والوں کو دیکھا پھر عرب و عجم کا جائزہ لیا تو مجھے بے ساختہ کہنا پڑا۔

آفاقہ گردیدہ ام سہرتاں ورزیدہ ام

بسیارخوباں دیدہ ام لیکن تو چیز سے دیگر

(۱) سید شاہ نعیم اشرف جاسی، مولانا، خانوادہ رضویہ سے محبت کیوں؟، ماہنامہ حجاز کا مفتی اعظم نمبر، ج ۳، ش ۹-۱۰، ص ۵۷، بحریہ مصر، ربیع الاول ۱۴۱۱ھ / ستمبر، اکتوبر ۱۹۹۰ء۔

قسم خدا کی حضور مفتی اعظم ہند کا جواب دنیا میں کہیں نہیں تھا۔  
چند سطور کے بعد فرماتے ہیں:

فقہ امام اعظم ابو حنیفہ نے ساڑھے بارہ سو سال تک دنیا سے  
اپنی عظمت و حقانیت کا لوح منوالا آج سعودی عرب اس کی سب  
سے بڑی مخالفت کر رہا ہے۔ حضور مفتی اعظم ہند رضی اللہ تعالیٰ عنہ  
کی زندگی سب سے بڑی دفاع کرنے والی تھی اگر آپ انہیں مجدد  
کہنا چاہیں تو مجھے اعتراض نہ ہوگا۔ ان اللہ بیعت علی راس کل  
مأۃ من یجد لہما امر دینہما ایک مسلمہ مسئلہ ہے۔ میں عرض کرنا  
چاہتا ہوں اگر سعودی عربیہ فقہ امام ابو حنیفہ علیہ الرحمہ کو مردہ کرنا  
چاہتا ہے اگر دنیا کی باطل قوتیں غیر مقلدیت کو ابھارنا چاہتی ہیں  
تقلید کے خلاف باضابطہ طور پر محاذ آرائی کی جا رہی ہے۔  
خواہشات نفس کی بنیاد پر شریعت باز یچہ اطفال بنایا جا رہا ہے۔  
ایسے موقع پر اصلاح و تجدید کا کارنامہ اگر کسی نے انجام دیا ہے تو  
حضور مفتی اعظم ہند علیہ الرحمہ نے انجام دیا ہے۔ (۱)

۴۱- ڈاکٹر غلام خنی انجم جامعہ ہمدردی دہلی رقمطراز ہیں:

علم اور فقیری دونوں دو چیزیں ہیں ان دونوں کا اجتماع اگر  
کسی انسان میں ہو جائے تو وہ بڑا اہم انسان تصور کیا جاتا ہے۔  
ایسے کیا اب مگر اہم لوگوں میں حضور مفتی اعظم رحمۃ اللہ علیہ بھی تھے  
جن کی شخصیت علم و کمال اور فخر و بنا کا حسین سنگم تھی۔ قلم اٹھایا تو

(۱) محمد قمر الزماں خاں اعظمی مصباحی، علامہ، مفکر اسلام، ذکر حضور مفتی اعظم ہند ص ۱۱ اور

۲۳-۲۴ مطبوعہ دارالعلوم امام احمد رضا ممبئی۔

علوم و فنون کے دریا بہہ گئے میدانِ عمل میں آئے تو ملتِ اسلامیہ کے لئے قابلِ تقلید نمونہ بن گئے۔ اللہ کی مرضی کے لئے جینا اور اس کی رضا جوئی میں زندگی کی سانس سانس کا محاسبہ کرنا مفتی اعظم ہند میں دیکھا گیا۔ مفتی و پرہیزگاری کی داستان سے کتابیں بھری پڑی ہیں۔ لیکن اس صدی میں تقویٰ و طہارت کو جن چند مایا نازِ شخصیات پر ناز تھا ان میں ایک آپ بھی تھے زاہد و عابد تو بہت دیکھے گئے لیکن ”زہد جس پہ نازاں تھا وہ پارسا“ اہل علم نے آپ کی فقاہت کا لوہا مانا۔ عوام نے آپ کے زہد و اتقاء کو معیارِ شرافت جانا۔ بہر حال علم ہو یا عمل ہر اعتبار سے آپ کی ذاتِ با برکت عوام و خواص دونوں کے لئے متعمم تھی۔ (۱)

(۱) غلام محلی انجم، ڈاکٹر، سہ ماہی لوری نکاتِ بستی کا فیضان مفتی اعظم نمبر ج ۶، ش ۲۱، ص ۲۹  
مطبوعہ ادارہ لوریہ رضائے مصطفیٰ بستی۔ (یو. پی)

## مآخذ و مراجع

### متفرق کتب

- (۱) فتاویٰ رضویہ قدیم ج ۲
- (۲) فتاویٰ رضویہ جدید ج ۲۷
- (۳) مقدمہ ضمیمہ فتاویٰ مصطفویہ (قلمی)
- (۴) فتاویٰ امجدیہ ج ۱
- (۵) المحجة الموعودہ فی الآیة الممتحنہ
- (۶) الریح الدیانی علی راس الوسواس الشیطانی
- (۷) طرق الہدیٰ والارشاد قدیم نسخہ طبع اول مع تصدیقات معاصرین
- (۸) الاستمداد
- (۹) سبع سنابل شریف
- (۱۰) محدث اعظم پاکستان
- (۱۱) سیرت اعلیٰ حضرت مع کرامات
- (۱۲) فقیہ اعظم صدر الشریعہ حیات و خدمات
- (۱۳) معارف شارح بخاری
- (۱۴) تذکرہ علمائے اہل سنت (مولانا محمود صاحب)
- (۱۵) انوار مفتی اعظم
- (۱۶) کرامات مفتی اعظم ہند
- (۱۷) مفتی اعظم کی استقامت و کرامت



(۱۸) پندرہویں صدی کے مجدد

(۱۹) حیات مفتی عالم

(۲۰) ذکر حضور مفتی اعظم ہند

(۲۱) جہان مفتی اعظم

## رسائل و اخبارات

(۱) ہفت روزہ دبدبہ سکندری راپور ج ۵، ش ۱۶، ص ۴، مجریہ ۳۱ مارچ ۱۹۱۳ء

(۲) ہفت روزہ دبدبہ سکندری راپور ج ۵، ش ۴۴، ص ۳، مجریہ ۲۸ ستمبر ۱۹۱۴ء

(۳) ہفت روزہ دبدبہ سکندری راپور ج ۵۶، ش ۲۱، ص ۱۰، ۱۶ فروری ۱۹۲۰ء

(۴) روزنامہ پیسہ اخبار لاہور..... ص ۴، ۳ دسمبر ۱۹۲۰ء

(۵) ماہنامہ اعلیٰ حضرت بریلی شریف، مجریہ جولائی ۱۹۲۵ء

(۶) پندرہ روزہ رفاقت پٹنہ کا مفتی اعظم نمبر، مجریہ یکم فروری ۱۹۸۲ء

(۷) ماہنامہ استقامات کانپور کا مفتی اعظم نمبر، مجریہ مئی ۱۹۸۳ء

(۸) ماہنامہ سنی دنیا بریلی شریف، مجریہ جون ۱۹۸۷ء

(۹) ماہنامہ حجاز جدید دہلی کا مفتی اعظم نمبر مجریہ ۱۹۹۰ء

(۱۰) ماہنامہ سنی دنیا بریلی شریف، مجریہ ۱۹۹۱ء

(۱۱) اہل سنت کی آواز مارہرہ شریف، اکتوبر ۱۹۹۵ء

(۱۲) ماہنامہ اعلیٰ حضرت کا مفتی اعظم وریحان ملت نمبر، مجریہ اگست ۱۹۹۸ء

(۱۳) سہ ماہی نوری نکات کا فیضان مفتی اعظم نمبر

(۱۴) خطوط کے عکوس



# حضور احسن العلماء کی نصیحت و وصیت

بزبان فیض ترجمان

حضرت امین ملت مدظلہ العالی

میراجو مرید مسلک اعلیٰ حضرت سے ہٹ جائے تو میں اس کی بیعت سے بیزار ہوں اور میرا کوئی ذمہ نہیں۔ یہ میری زندگی میں نصیحت اور میرے وصال کے بعد میری وصیت ہے۔  
بیٹا (نجیب میاں) مولانا احمد رضا خاں فاضل بریلوی کے مسلک حق کو ہمیشہ مضبوطی سے تھامے رہنا۔ درحقیقت مسلک اعلیٰ حضرت کوئی نئی چیز نہیں ہے کہ یہی مسلک صاحب البرکات ہے، مسلک غوث اعظم ہے، مسلک امام اعظم ہے اور مسلک صدیق اکبر ہے۔  
(اہل سنت کی آواز ص ۲۸، اکتوبر ۱۹۹۵ء)

## خاندان برکات کی دو بڑی کرامتیں

میرے خاندان کی دو بڑی کرامتیں ہیں: ایک کا نام ہے اعلیٰ حضرت مولانا احمد رضا بریلوی اور دوسری کرامت کا نام ہے مفتی اعظم مولانا مصطفیٰ رضا بریلوی علیہم الرحمہ۔  
(بروایت علامہ یحییٰ خاں مصباحی، اہل سنت کی آواز ص ۷۲ اکتوبر ۱۹۹۵ء)